

అభినవసరస్వతి

యను నాక మాసపత్రిక.

వాగ్దేవత స్వర్ణ లలితవస్త్రహారాది బహుగ్రంథకర్తయగు

జానపతి పట్టాభిరామకౌశ్రియే

ప్రచురింపబడుచున్నది.

జానపతి

సంపుటము 18 { 1923 సం. } సంచిక 2, 3
మే, జూన్ నెలలు.

వి. వ. య. ఘ. లు.

1 స్వలింగము - సంపాదకుడు.

2 ప్రసన్న కోటిశ్వర సంస్థానము

3 భూకల - అద్వైతుని వేంకటాచలపతిగారు.

4 భారతకథారత్నవిజయము - మల్లాది రామకృష్ణకౌశ్రియములు గారు.

5 హస్తీకిరామాయణము - కనుపర్తి మార్కండేయశర్మగారు.

6 భర్తృశాస్త్రములను మార్చవలయునా ?

7 అంటరానివాళ్ళు - సంపాదకుడు.

8 నాగరాక్షసము -

చందానిర్ణయము సంకల్పరమునకు

ప్రధానపోషకులకు రు 25 0 0 సహాయులకు రు 5 0 0

పోషకులకు రు 10 0 0 చందాదారులకు 3 0 0

Printed at the Chandrika Press, Guntur,
and published at Janapadu by the Editor, Astavadhani
Janapati Pattabhirama Sastry,
author of Nagarakhanda, Swarnakaravyavaharam
etc., etc.

ప్రధాన పోషకులు.

- ౧ శ్రీ శ్రీ జగద్గురు విరూపాక్ష స్వామిలవారు, వెనికేపల్లి.
- ౨ శ్రీ శ్రీ జగద్గురు పుష్పగిరి స్వామిలవారు, బ్రాహ్మణకోడూరు.
- ౩ బాకరాజు పరాంకుశరావుదేవాయిగారు. యాడవరం.
- ౪ రామశింగుగారు- నెల్లూటూరుపురసంస్థానములమేనేజరు- నెల్లూటూరు.

పోషకులు.

- ౧ శ్రీ శ్రీ జగద్గురు అభినవ విరూపాక్ష సీతాధిపతులు.
- ౨ ఎనమండ్ర లక్ష్మీనరసింహముగారు, మర్చెంటు, బెజవాడ.
- ౩ రాజా వెంకటాద్రిప్పారావు, బహదరుగారు, పుయ్యూరుయెట్టేటూ.
- ౪ రాజామర్త్యప్రగడ వెంకటహనుమంతరావు, కాళువరావుగారు, లింగగిరి.
- ౫ తంగడ నరసింహారావుగారు, కరణం, మోర్జంపాడు.
- ౬ శ్రీరామయాంబికా పుస్తకభాండాగారము, లక్ష్మీనర్సపురము.
- ౭ లింగాల వెంకటరెడ్డి దేశముఖుగారు, కుందవరము.
- ౮ చాచురెడ్డి రత్నారెడ్డిపేటలుగారు, న్యాలపాగుల.
- ౯ లింగాల సీతారామరెడ్డి బండారెడ్డి, దేశముఖుగారు- నారాయణపురము.
- ౧౦ టి. లక్ష్మణసింగుగారు, జోనగాం.
- ౧౧ నెల్లూటూరు నరసింహారావుగారు, జోనగాం.
- ౧౨ రంగారావులుగారు, ముక్కూరు, దేశముఖు, మనీదుపల్లె.
- ౧౩ శేతులపల్లి కృష్ణారెడ్డిగారు, కేశనాపురము.
- ౧౪ బాగ్గిమూడి నువ్వుస్వామినాయుడుగారు, కాగంజేడు.
- ౧౫ పిళుపాటి వెంకటరాయశర్మగారు, కరవూ.
- ౧౬ క్యామాపంతుల వెంకటేశ్వరరావుగారు, తహశీల్దారు, సిరిసిల్ల.
- ౧౭ గూడూరి చీరసాంబశివరావు సర్దేశపాండ్యగారు, మానెకొండూరు.
- ౧౮ తిరుమలార్యకొండ్రెడ్డి వగరారావులతయ్యవార్లుగారు-కాతాపురం.

సహాయులు

- ౧ నావిశ్య వెంకటేశ్వరశాస్త్రిగారు, చెన్నపట్టణము.
- ౨ బుడంపాటి సుబ్బయ్యగారు, మర్చెంటి, కాకినాడ.
- ౩ సంగెం రామారావుగారు, సంగెం.
- ౪ పెద్దిభట్ల వీరయ్యగారు, ప్లీడరు బెజవాడ.
- ౫ నెల్లూటూరు కేశవరావు దేశముఖుగారు, నెల్లూటూరు.
- ౬ రంగారావుల రంగయ్యగారు, నర్సారావుపేట.

చందాదారులు.

- ౧ గోవింధరాజుల మాధవరావుగారు - నగదుకార్కొను - సిద్దిపేట
- ౨ చేపూరి లక్ష్మీనరసింహారావుగారు - తాలూకాపేష్కారు - సిద్దిపేట
- ౩ భీమరావు రామేశ్వరరావుగారు - కరణం - అనంతవరము
- ౪ తడిసిన గోపాలరాజ్జి దేశాయిగారు - చొంతి
- ౫ మొలుగు రామయ్యగారు - మసీదుపల్లె
- ౬ వెన్న వెల్లి కృష్ణయ్యగారు - మనోహరాబాదు
- ౭ బేతనభట్ల రాధాకృష్ణయ్యగారు - బుకింగుక్లార్కు - బొల్లారం
- ౮ మల్లవర్ధుల రాజగోపాలముగారు - భువనగిరి
- ౯ రాయచూరి బండేరావుగారు - అయినాపురము
- ౧౦ గడియారం వెంకటశివశాస్త్రిగారు - సంగంజాగర్లమూడి
- ౧౧ యార్లగడ్డ రంగనాయకులు నాయుడుగారు - కారంచేడు
- ౧౨ పంచాగ్నుల సేతుమాధవశాస్త్రిగారు - పి - వి - ఆర్ - స్కూలు
- ౧౩ గొల్లపూడి రామనాథయ్యగారు - వకీలు - పంగోలు
- ౧౪ గురుగంటి పున్నయ్యగారు - వకీలు - పంగోలు
- ౧౫ కురుగంటి వెంకటరమణయ్యగారు - పంగోలు
- ౧౬ తులాబండుల చినబాహ్మణయ్యగారు - వడ్డేశ్వరము
- ౧౭ నోరి వెంకటేశ్వరులుగారు - వకీలు - బాపట్ల
- ౧౮ ప్రథల వీరరాఘవులుగారు - వకీలు - తెనాలి
- ౧౯ లక్కరాజు గోపాలరావుగారు - హేడ్డక్లౌంటంటు - తెనాలి
- ౨౦ దివాకరుని కుటుంబశాస్త్రిగారు - దుగ్గిరాల
- ౨౧ తూములూరి కోటయ్యగారు - పినపాడు [గుంటూరు
- ౨౨ భువనగిరి బుచ్చిపరదేశిసామయాజులుగారు - సబ్ కోర్టు క్లార్కు
- ౨౩ పాటిబండ సూర్యనారాయణరావుగారు - వకీలు - గుంటూరు
- ౨౪ కొడవటికంటి వెంకటప్పయ్యగారు - వాల్కంటు బ్రదర్సు కంపెనీ
- ౨౫ శ్రీగిరిరాజు రాఘవయ్యగారు - గుండ్లపల్లి [పర్వారావుపేట

- ౨౬ మందికంటి వెంకటరామయ్యగారు - కంట్లాక్టరు నర్సారావుపేట
 ౨౭ చావలి వెంకటకృష్ణయ్యగారు-మునిసిపల్ చేర్మేను-నర్సారావుపేట
 ౨౮ బుర్రా సుబ్రహ్మణ్యశాస్త్రిగారు-తెలుగుపండితులు సికింద్రాబాద్
 ౨౯ దండెంరాజు లక్ష్మీనరసింహముగారు-పిఠుగురాళ్ళ
 ౩౦ పెద్దిభల్ల కృష్ణమూర్తిగారు - గుంటూరు
 ౩౧ చోడవరపు దేవప్రాజుగారు - కంట్రాక్టరు - బెజవాడ
 ౩౨ చించినాడ వెంకటరత్న శాస్త్రిగారు - బెజవాడ
 ౩౩ లంకా సుందరరామశాస్త్రిగారు .. అంబాపురము
 ౩౪ రేమిడి సాంబశాస్త్రిగారు - పెదగ్రహరము
 ౩౫ మక్కాపాటి సుబ్రహ్మణ్యశాస్త్రిగారు-అనమనమూరు
 ౩౬ చింతలపాటి రామమూర్తిశాస్త్రిగారు-గుడివాడ
 ౩౭ గూటుపల్లి పేరయ్యగారు - కరణము - చెన్నుపల్లె
 ౩౮ తంగెడ నారాయణరావుగారు - కరణము - తంగెడ
 ౩౯ గొడుగుల సుబ్బయ్యగారు - కొప్పర్తి
 ౪౦ బెల్లంకొండ హనుమంతరావుగారు - పమిడిపాడు
 ౪౧ చతుర్వేదుల నరసింహయ్యగారు - విప్రులపల్లె
 ౪౨ ఇంజనెంపాటి అనంతయ్యగారు - ఉప్పలపాడు
 ౪౩ ఏలూరు లక్ష్మీనరసింహారావుగారు - కరణము - వరగాని
 ౪౪ రాచకొండ శివన్నసోమయ్యగారు - చమళ్ళమూడి
 ౪౫ అద్దేపల్లి వెంకటప్పయ్యగారు - బెజవాడ
 ౪౬ పాటిబండ వెంకటరమణయ్యగారు - బెజవాడ
 ౪౭ ఎల్లెపెద్ది సాంబశివశాస్త్రిగారు - జిల్లాకోర్టువకీలు-గుంటూరు
 ౪౮ శంకరచుంది అన్నయ్యశాస్త్రిగారు - చినవోగిరాల
 ౪౯ జట్టిప్రోలు సర్వభద్రముగారు-త్రైనింగునూ-లు హెడ్కెప్టురు -
 ౫౦ మల్లాది పున్నయ్యగారు - నర్సారావుపేట [నర్సారావుపేట

అభినవనరస్మతి.

సంపుటము ౧౮ } జానపాదు } సంచిక ౨, 3
వైశాఖ శ్రేష్ఠమాసములు }

స్వవిషయము.

అగ్నివర్షము గురియుచున్న యావైశాఖమున నెంతసంతోషమున నేపని నిర్వహించి
మాట దక్కింపగలరు ! సకాలమున దయతో బ్రతిక నందిన శ్రేయవదాని శతకథముల
నేనును, సహస్ర విధముల జగ్గడికా ముద్రాకాలాధి కారులును యత్నించితిమి రాని
పరాధీనులము మేమేమిచేయగలము. అందుచే వైశాఖ శ్రేష్ఠ మాసముల కొకేసంచికగా
నిప్పుడు ప్రచురించుచున్నారము గానఁ దాము దయతో గ్రహింపఁ బ్రార్థితులు.

సంపాదకుఁడు.

ప్రసన్న కోటి శ్వర సంతానము.

నర్సారావుచేట తా॥ గోవిందపుర గ్రామవాస్తవ్యులగు గుడిపల్లి
అయ్యంభట్లుగారు కొటప్పకొండ క్రింద మణియొక కోటిశ్వర ప్రతిష్ఠ
గావించియుండుట క్రోధన సం॥ ఫాల్గున మాసవత్సరమున దెలిపియుం
టిని. వీరు నర్సారావుచేట జమీందారులపైఁ గలిగిన యాగ్రహవేళ
మున నట్లు ప్రతిష్ఠమాత్రమే జరిపి యూరకుండలేడు. నిత్యనైవేద్యదీ
పారాధనాది సపర్యలం జేయుచున్నవారు. ఆకోటిశ్వరునకు గర్భాల
యము కట్టించుటకు గోవిందపుర నివాసులే యగు వెల్లంపల్లి వెంకట
సుబ్బయ్యగారు ౨౦౦౦ రూపాయల సమర్పించియున్నారు. అయ్యంభ
ట్లుగారు ౩౬౦ దినములును దప్పకుండఁ గోటిశ్వరునకు నైవేద్యదీపారా
ధనలు జరుగుటకు ౩౬౦ మంది ధనదాతల సంపాదించుటకుఁ బ్రయ
త్నించుచున్నారు. ఇప్పటికి సుమారు ౨౦౦ మంది యందుల కంగీకరిం
చిరి. వీర లొక్కొక రొకటే పర్యాయము ౩౦ రూపాయ లిచ్చినచో
వానితోనే యొకదినపు నైవేద్యదీపారాధన తప్పటికిని జరుగఁదగిన
యేర్పాటు నయ్యంభట్లుగారు చేసికొనిరి. తక్కిన ౧౦౦ మందియు లభి
ంచుటతోడనే నిజప్రరుచేయించి యీధనము ననూనచేయ మొదలు
పెట్టుదురు. ఈ ౩౬౦ దినములలో విశేషదినములకు విశేషించి ద్రవ్య
మిచ్చువారే యేర్పడిరి. అమాఘ శుద్ధకాదశి దినపూజకు గమ్మవారి
పాలెము కాపురముగానుండు కిలారు నాగమ్మగారు ౧౦౦ రూపా

యలు సమర్పించిరి. ఆపాశ శుక్లపూర్ణము నాటి పూజకు గుంటూరు పుర నివాసులగు కొలచలను విశ్వనాథముగారు ౨౦౦ రూపాయల వెలగల భూమి నర్పించిరి. మాఖబహుళై కాదశీపూజకు నర్పారావు పేట తా॥ ఇర్ల పాడు నామక గ్రామవాస్తవ్యురాలు సూరే మంగమ్మ గారు ౪౦౦ రూపాయ లొసంగిరి. మాఖ బహుళ ద్వాదశీదినసవర్యకు బంధకవి వియ్యన్నగారి భార్య రామలక్ష్మమ్మగారు ౨౦౦ రూపాయ లిచ్చియుండిరి. మాఖ బహుళత్రయోదశీపూజకురాయసముహనుమంత రాయడుగారు ౫౦ రూపాయ లొసంగియున్నవారు. మాఖ బ ౧౪ (మహాశివరాత్రి) దినాబున లక్ష్మపతిపూజయు నేకాదశీ దుద్రాభిషేకము సహస్రదీపప్రదానముఁ గావించుటకుఁగా బంధకవి వియ్యన్న గారు ౧౨౦౦ రూపాయల విలువగల పల్లపుభూమి సమర్పించుకొని యుండిరి. ఆయ్యంభట్లుగారిచే మహాశివరాత్మ్యత్సవ సందర్భమునఁ జేయు నన్నప్రదానమునకుఁగా నేర్పఱువఁబడిన సత్రమునకును బసన్న కోటిశ్వర దేవాలయమునకును మధ్యప్రదేశమున బెజవాడ నగర వాస్తవ్యులును వైశ్యులును నగు నిడుముక్కల నుబ్బెరాయడుగారు ౧౦౦౦ రూపాయలతో నొక నూయి త్రవ్వించి శివార్చనము గావించిరి. ఈ పుణ్య ష్టేత్రమున నఖిలాండేశ్వరియను పేరుతో నొక పార్వతీవిగ్రహమును శ్రావణ మాసమునో బ్రతిష్ఠించుటకుఁగాఁ బ్రయత్నములుజరుగుచున్నవి. ఇట్లు పరమేశ్వరార్చనము తానుజేయుచు నితరులచేతఁ జేయించుటకును శివరాత్మ్యత్సవ సమయముననేమి యితర సమయములనేమి యన్నదాన మాచరించి భూత సంతృప్తి జరుపుటకును బాటు పడియెడి యయ్యంభట్లుగారి కందఱును దోడ్పడు టత్యంతావశ్యకము. కోటిశ్వరునకు మొక్కులు చెల్లించు భిక్షులకు బసన్న కోటిశ్వరుడే పరమాదరణీయఁడు. కొత్త యొకవితగాను బ్రాత్ర యొకరోతగాను భావించు పంచజనులకుఁ బ్రాత్రకోటిశ్వరుని వదలి క్రొత్తకోటిశ్వరుని సేవించుచున్న టంతకుం గ్రొత్తయగు పసన్నకోటిశ్వరుడు పృథ్వీత సంసేవ్యుడు. పసన్నకోటిశ్వరునకు సమర్పించుకానుకలు ష్టేత్రపాత్రములులేని యాదేవుని సవర్యకును నన్నదానా దీతరసాకర్యములకును నుపయోగపడుట యింకను నిందు విశేషము.

మో ర క లి.

ఉ॥ శ్రీరమణీయ వేదరస సేవ యొనర్చుచు బ్రహ్మవర్చసో
 దారఫలంబు లందుచు సుధాసమసోమరసంబుఁ ద్రావుచు
 భూరియశోవిలాసములఁ బొంపిరి పోయినసీతనూజు లో
 భారతమాత! ని న్నేటు లపారసుఖాంబుధి నోల లార్చిరో. ౧

సీ॥ పృతివీధిలో వేదపాఠశాలల నిల్చి,
 విహితవిద్యలఁ జదివించునాడు,
 పృతిబ్రాహ్మణుని ముఖబ్రహ్మవర్చసముతో
 మకరకుండలదీప్తి మలయునాడు,

పృతిపల్లెలోని యూప స్తంభజాలముల్
 మింటిచుక్కల లెక్కఁ బెట్టునాడు,
 పృతియజ్ఞశాలలో హుతహవిరూపముల్
 మబ్బులతో మేల మాడునాడు,

తే॥ గీ॥ పోదిరాచిల్క లింటింట మోద మలరు
 లీల సామగానముల వల్లించునాడు
 తల్లి ! నీపూర్వవైభవోదారమహిమఁ
 దలచుకొన్న మామేనులు పులక లెత్తు.

సీ॥ ఘనజటల్ చెప్పించుకొనుచు శిష్యశ్రేణి,
 గురుపులవెనువెంట నగుగునాడు
 కులపతియొక్క శిష్యులు బ్రహ్మకాలాన,
 లేచి పాఠముల వల్లించునాడు
 మీఁగాలిపైఁ గండె మెలి వెట్టి వేదముల్,
 పాడుచు జందెముల్ వడుకునాడు

సోమవల్లుల బండ వై మోపులుగఁ బేర్చి
 పృతియజ్ఞశాల కంపబడునాడు

తే॥ గీ అవట శితరాత్ర మిచట సప్తాహ మనుచు
 నల్ల బాప లూళ్ళకుఁ బరు పెత్తునాడు

అమ్మ ! నీపురాతనమహత్వమ్ము నేడు
చెప్పకొని పొంగు మనుచు వ్రాసెనే? విధాత ! 3

మ॥ సననీయం బగువేదశాస్త్రచతు విద్యాప్రాణి నార్జించి యా
గవిభాతి విలసిల్లి యాత్మబలవిఖ్యాతప్రభావంబుచే
నవనిన్ నీనుతు లేలుకాలమున నార్యావర్తమా ! నాటివై
భవ మెట్లుండెనో ? నేడు ఘోరకలిదాగ్ధాగ్ర్యంబునాప్తిచేసే.

నీ॥ వేదముల్ నేడు నిర్వేదంబు లైపోయె,
స్మృతు లన్ని లోకవిస్మృతులబడసె
సవనవాటికలు ఘాసవనవాటిక లయ్యె,
ఋక్కులు యాతనా దృక్కు లయ్యె
వేదాంతమే నేడు వేధోంతమైపోయె,
గాతలో యశనిస్ఫురత లైరి
సామపానము నేడు భూమపానం బయ్యె,

యూపమే నేడపరూప మయ్యె
తే॥ గీ॥ కర్ణమణికుండలద్యుతుల్ గలసి యాడు
పైఁడిరాయంచనేల్లోళ్ళు పాడువడియె
నేటి కీఘోరకలి కాల ధాటి జక్కి
బడలి నీనుతుల్ చతికిలం బడిరి తల్లి !

గ

నీ॥ చదివించువారలు చదువువారలు లేక,
వేదముల్ సాతాళ వీధి కరిగె
పోషింపగల యొక్క భూమీధవుఁడు లేక,
సంస్కృతభాషయే సన్నగిల్లె
నేర్చుకోగలవారు నేర్పువారలు లేక,
మంత్రశాస్త్రంబులు మాయమయ్యె
అదరించెడివార లరు జాటచే ధర్మ,
శాస్త్రాల బురుగులు చప్పరించె

తే॥ గీ॥ సకలవిద్యానిధానప్ర శ స్త్రీ గాంచి,
కడకు బాడితపు త్త) మర్గతుల మునిగె
నకట ! కలికాలమహిమ యిట్లగుటఁజేసి
భరతవర్షంబుగతి మఃఖభరిత మయ్యె.

సీ॥ విధవావివాహముల్ వేదసమ్మత మంచు
జటముల్ మొలపించు జెట్టియొకఁడు
శాస్త్రీయమే రజస్వలవివాహ మటంచు,
శాసింపఁ దలపెట్టు సరనుఁ డొకఁడు
మాచంకక్రింది వీమాన్యాలు గుళ్ళు గో,
పురము లంచుఁ బెనంగు పురుషుఁ డొకఁడు
నవనిషే కనిబంధనలసృష్టి నేసి దం,
పతుల బందికిఁ దోలు చతురుఁ డొకఁడు

తే॥ గీ॥ పుడమిపైఁ గుక్కగొడుగులు పుట్టునట్లు
చిలిపిచట్టాలు మొలచి మ మ్మలఁతవెట్టె
నన్నిదిశలందు సత్కీర్తి గన్న భరత
సంతతికి నేటి కీయగచాట్లు వచ్చె.

క॥ నీపుత్తులలోఁ గొందఱు, పాపివ్రతలి ప్రభునకు బాససలైదు
వ్యాపకంబులఁబడి మా, కాపదలన్ దెచ్చిపెట్టి రన్యాయముగన్

సీ॥ పాతశాలలఁ బరభాష దప్పు దటంచు;
దేశభాషను జంపు దిట్ట మొకఁడు
బ్రాహ్మణోద్యోగాలు పడలాగి మాలమా,
దిగల కిప్పించెడి ధీరుఁ డొకఁడు
“విప్రక్షయోఽస్త” ను విమలపంచాక్షరీ,
జపముచే సిద్ధించు తపసి యొకఁడు
కడజాతులను గర్భగుడిలోని కుసికొల్పి,
జాతికక్షులఁ బెంచు సరనుఁ డొకఁడు

తే॥ గీ॥ బ్రాహ్మణుం డను పూజ్యభావంబు వీడి
విప్రవిద్వేషము వహించు వీరుఁ డొకఁడు

నీనుపుతులు కలికరోద్భాసు లగుచుఁ

బ్రాణగొడ్డంపుఁ బనులకుఁ బాలువడిరి.

౯

శా॥ నోరూపంబును నీవు దాల్చినతటిన్ గూర్చుండు శూద్రుండు దు

స్సారుం డాకలిరాజు దన్నెనని బాష్పశ్రేణులన్ రాల్చి యం

భారావంబున నేడ్చునిన్నుఁ గని భూపాలుండు రక్షించె నేఁ

డిరీతిన్ గలిబాధ గాసిలినఁ దల్లీ! దిక్కు లేరైరొకో ? ౧౦

చ॥ అతులితపూర్వవై భవ మహత్వపటుత్వము లందు తెన్నుఁ డ

చ్యుతపదరేణువుల్ తనువు సోకెడుభాగ్యము లబ్బు తెన్నుఁ డం

తు తెగని యీకలిపగ్ధ యథోగతిలోఁ బడు తెన్నుఁడంచుఁ గా

నితరుణమందుఁ గంటఁ దడి నింపకు మంచెదినాలు వచ్చెడిన్. ౧౧

మ॥ చపలుల్ ధర్మము పాడుసేయుచు దురాశాగ్రస్తులై యున్నకా

లపరీపాకముఁ జూచి కల్కియనతారం బెత్తు శ్రీవిష్ణు, పా

పపరీహర మొనర్చు, ఘోరకలివిధ్వంసంబు గావించు, నీ

తిపరుల్ నిన్ భరియింపఁ గాంతువు ధరిత్రీ! పూర్వసాభాగ్యముల్

క॥ కలివిధ్వంసార్థము శం, బలపురమున విష్ణుయశుని భద్రాత్మజుడై

యిలఁ గల్కిరూపధరుడై, నలినాక్షుం డవతరించు నడలకు తల్లీ!

తే॥ గీ॥ మాతృభూమిపైఁ గలభక్తి మహిమచేతఁ

దొక్కుకూత లీరీతిగా దొరలి వచ్చెఁ

దల్లిపైఁ బ్రేమతోఁ జిన్న పిల్ల వాని

వచ్చిరానిమాటలు ముద్దు వచ్చుఁ గాదె ? ౧౪

తే॥ గీ॥ సత్కవీశ్వరువలెఁ బద్యసరళి వ్రాసి

నింపినాఁ డని నన్నీసడింపవలదు

నిండుజాబిల్లి మింట వెన్నెలలు గాయఁ

బూబూదల వెల్గుమిల్గురుఁ బుర్వ లేదా. ౧౫

మహాభారత కథాతత్త్వ నిర్ణయము.



ఆంధ్రసాహిత్య పరిషత్తుత్పత్తిక రుధిరోద్ధారి సం॥౨ ఆశ్వయుజ పువ్యమాసముల సంచీకతో మహాభారతచరిత్ర మను నొకవ్యాసము ప్రచురింపఁబడినది. ఆవ్యాసము వ్రాసినవారలు మహాభారతమును సమగ్రముగాఁ జదివి విషయ పరిశోధనము చేసినందుల కెంతయు సంతసించుచున్నవారైనను, వారివిమర్శనశక్తియు నాశ్చర్యకరము-శ్రీమదప్పయ దీక్షితులును శ్రీమద్భాష్యచార్యులును మహాభారతతాత్పర్య నిర్ణయము చేసిరిగాని వారు శివవిష్ణుపారమ్య ప్రతిపాదనమాలే ముతో విరమించిరి. ఈ విమర్శకులు పురాతనాధునాతనపండితాభిప్రాయములకు విరుద్ధముగాఁ బాండవులు దుష్టులనియు వ్యాసుఁడు మోసగాఁడనియు శ్రీకృష్ణుఁ డంతకంటె మోసగాఁడనియు దుర్యోధనాదులు సధర్ములనియుఁ గుంతీద్రాపదీ సత్యవతులచరితము దూషితమనియు నేమేమో వ్రాసిరి. వీరివ్యాసము సత్యాసత్యముల గమనించుటకై నేనును మహాభారతమును బరిశీలించితిని. వీరివ్యాసము చాల భాగము సత్యదూరమని నానమ్మకము-ఈసంగతి యందుక విమర్శించి వ్రాసెదను. నిష్పక్షపాతచిత్తులు స్థావరపులకన్యాయముచే నిజము గ్రహింతురు గాక.

— * విమర్శనీయాంశములు * —

- 1 మహాభారత రచనాకాల మెది ?
- 2 మహాభారతము కవిత్రయకృతమా ? వ్యాసమాత్రకృతమా ?
- 3 సత్యవతి కుంతీ ద్రాపదులు పతివ్రతలుగాఁ బరిగణింపఁదగినవారలా కారా ?

- 4 పరస్పరవిరుద్ధముగాఁ గాన్పించుకర్ణోత్పత్తికథకు సమన్వయ మెట్లు ?
- 5 శ్రీకృష్ణుఁడు పూతనాదిరాక్షసుల సంహరించె ననుకథ కలనా కథయేనా ? లేక దానియందు విజము కలదా ?
- 6 భీముని దుర్యోధనాదులు గంగలోఁద్రోయఁగా నాతఁడు సర్ప రాజగు వాసుకిచే నమృతరసపానము చేయించఁబడెనా ? లేక వాగు లనుపేరుగలయొక జాతిమనుష్యుల చేతనే రక్షింపఁబడెనా ?
- 7 అరణ్యపర్వమున రావణుని రాముఁడును గుంభకర్ణుని లక్ష్మణుఁడును వధించినట్లు వర్ణింపఁబడినది-దీనికి సమన్వయ మెట్లు ? ఇదిగాక యీవిమర్శకులు గనుపఱచిన ప్రశ్నలు 15.
- 1 దుర్యోధనాదులకుఁ జాండవులపైఁ గోపముకలుగుటకుఁ బ్రథమకారణ మెద్ది ?
- 2 పాండవుల జన్మవృత్తాంతము, నాటివారి కిష్టమయిన స్థితిలోని దేనా ?
- 3 పాండవ పక్షముగాఁ బనిచేయు భీష్మ ద్రోణ కృపాదులకు దుర్యోధనునిపైఁ గ్రోధకారణము పాండవుల నాతఁడు విరోధించుటచేతనేనా ?
- 4 భీష్మాదులు కేవల మర్థసంబంధముచేతనే దుర్యోధనున కూడి గము చేయునంతటి స్వార్థపరులా ?
- 5 కేవల మర్థముచేతనే యూడిగమున కొడంబడినవా రయినచో ధర్మరా జింద్రప్రస్థమున రాజ్యముచేసిన 23 సం॥ లలోను వా రేలధర్మజుకడ నుండలేదు ? దుర్యోధనుఁ డిచ్చినంత వేత నము ధర్మరా జీయలేడా ?
- 6 యుద్ధకాలమునందు భీష్మ ద్రోణ కర్ణ శల్యుల ప్రవర్తనము యుక్తముగానున్నదా ?

- 7 అభిమన్యువధ కాక సాప్తికవధ విడిచి మహాయుద్ధమునందు దుర్యోధనుఁ డన్యాయముగా నెందఱు జంపించెను ? దుర్యోధనుఁ డేయన్యాయములఁ జేసెను ?
- 8 భీష్మధగద త్తభూరిశ్రవశ్శృతాయు సైంధవద్రోణ దుశ్శాసన దుర్యోధన కర్ణుల వధలలోఁ బాండవులప్రవర్తన మెట్టిది ? వీరులకు యుక్తమగురీతిఁ బ్రవర్తించిరా ?
- 9 ఘోటోత్త్రవధకుఁ గృష్ణుఁ డిష్టపడుట యుక్తమా ?
- 10 శ్రీ కృష్ణుని తనయులుగాని సాత్యకితప్ప నాతనిసంబంధులుగాని పాండవులకుఁ దోడురాకుండుటకుఁ గారణమేమి ?
- 11 ధర్మజ సుయోధనులకు సమానజ్ఞాతులును బాహ్లిక దేశమును స్వతంత్రముగా నేలుచుండినవారు నగు బాహ్లిక సోమదత్త భూరిశ్రవస్సులు ధర్మజుని పక్షమునకు రాకపోవుటకుఁ గారణమేమి ? ధర్మజుని పినతల్లి కుమారులగు విందానువిందులు కౌరవపక్షముగా నేలవచ్చిరి ?
- 12 ప్రకృతి విరుద్ధముగా జన్మించినవారలలో నెందఱు దుర్యోధనునిపక్షమున యుక్తముగాఁబోరాడిరి ? ఎందఱు యుక్తముగాఁ బోరాడిరి ? అట్టివారు యుక్తముగా నెందఱు పాండవులపక్షమునఁ బోరాడిరి ?
- 13 కుంతీ గాంధారుల ప్రవర్తన మెట్టిది ? ద్రౌపదీ ప్రవర్తన మెట్టిది ?
- 14 ధృతరాష్ట్రుఁడు తనకుమారుల కపార్థముకలుగు దుర్యోధన దుశ్శాసన దుష్ప్రహ దుర్మర్షణ దుర్ముఖ దుర్మదవికటాశన బహ్వశి కుండాశ్యాది నామముల నుంచెయుండునా ?
- 15 యుద్ధానంతరమున దుర్యోధన సంబంధులను బాండవు లెటులఁ జూచిరి ?

వీని నిర్ణయమువలన బాండవధార్తరాష్ట్ర శ్రీకృష్ణాదుల సాధుత్వాసానుత్వములు నిర్ణయింపబడును.

దీనికంతటికిని బ్రథమమున నీవ్యాసము వ్రాసినవారలు కూడ మహాభారతముని వ్యవహరింపఁబడిన యష్టాదశపర్వములకు గ్రంథము ప్రమాణమని యంగీకరింపక తీరదు. అటు లంగీకరించని యెడలఁ గుంతీహృదయచారిత్రము ముంచి కదనియు వ్యాసముడు మొదలగువారలు మోసగాండ్రనియు నిరూపింపట సంభవించదు. ఆశ్రమవాసాది పర్వములలోని గాధలను వారుకూడ నుదాహరించి యున్నారు. మహాభారతమును సమగ్రముగాఁ బ్రమాణమని యుభయముల మంగీకరించవలసినప్పుడు కొన్ని ప్రక్షిప్తములని వారనుట యుక్తముగాదు. వారు వ్రాసినవస్తాపహరణాదిగాధలు పక్షిప్తము లనినయెడల దుర్యోధనోరుభంగసమయ భిష్మవృష్ట్యాదికము బురామకృతమర్యోధనాభినందనాదికముఁ జెప్పెడుగాధలు పక్షిప్తము లని మే మేలయనఁగూడదు? కనుక నీవాదము యుక్తముకాదు. భారతచరిత్రము నిర్ణయింపఁదలంచినవా రందఱును సమగ్రమగు మహాభారతము ప్రమాణమని యంగీకరింపక తీరదు. అర్థజరతీయము యుక్తముకాదు.

1. భారతచనాకాలము.

క్రీస్తుపుట్టుటకుఁ బూర్వము 1485 సం॥ ౧ వృక్షంభమున భారతయుద్ధము జరిగెనని వీరితలంపు. మే మది యంగీకరింపఁ జాలము. శ్రీకృష్ణుఁ డేదినమున భూలోకమునుండి వైకుంఠమునకు వెడలెనో ఆదినమే కలియుగారంభమని శ్రీభాగవతైకాదశస్కంధమునఁ గలదు. భారతయుద్ధాంతరము 26 సంవత్సరములకు శ్రీకృష్ణనిర్యాణము జరిగినట్లు భా॥ ఆశ్రమవాసపర్వమున వర్ణింపఁబడినది. ధృతిరాష్ట్రాదులకు భారతయుద్ధమృతవీరులను వ్యాసమహర్షి తపఃప్రభావ

ముచే జూపించగా మాతండ్రియగు పరీక్షిన్న రేంద్రుని జూపించుమని జనమేజయుడైన వైశంపాయనుని వేడెను. అప్పుడు వైశంపాయన పార్థునిచే వ్యాసమహర్షి జనమేజయునకుఁ బరీక్షిన్న రేంద్రాదులఁ జూపించిన ట్లాశ్రమవాసపర్వమందుఁ జెప్పఁబడియున్నది. ఆశ్రమవాస పర్వ 11 అధ్యాయము 35 శ్లో॥ మమాపి వరదో వ్యాసో దర్శయే త్పిత రం యది । తద్రూపవేషవయసం శ్రద్ధధ్యాయం సర్వమేవ తే॥ ప్రియం మే స్యా త్కృతార్థశ్చ స్యా మహం కృతనిశ్చయః । ప్రసాదా దృషిము ఖ్యస్య మను కామ స్సమృద్ధ్యతాం ॥ సౌతి రువాచ॥ ఇత్యుక్తవచనే తస్మి స్మృతే వ్యాసః పృతాపవా । పృసాద మకరో ధీమా నాన యచ్ఛ పరీక్షితం॥ తత స్తద్రూపవయస మాగతం నృపతిం దివః శ్రీమంతం పితరం రాజా దదర్శ జనమేజయః॥

వ్యాసమహర్షి మృతుడగు మాతండ్రిని నాకుఁ జూపించిన యెడల వ్యాసమహర్షి భారతమృతవీరులను జూపించినమాట నమ్మెద నని వైశంపాయనునితో జనమేజయుడనెను. అప్పుడు వ్యాసమహర్షి పృసన్నుడై జనమేజయునకుఁ బరీక్షిన్న రేంద్రాదులఁ గనుపఱచెనని దీని యర్థము.

శ్రీకృష్ణనిర్యాణమే కలియుగారంభము. శ్లో॥ యదా ముకుందో భగవా నిమాం మహీం జహౌ స్వతన్వా శ్రవణీయసత్కథః । తదా హతే వాప్రతిబుద్ధచేతసా మభిద్రహేతుః కలి రన్వవర్తత ॥ మహాను భాపుడగు శ్రీకృష్ణుడు భూలోకము నెప్పుడు వదలెనో యప్పుడే కలి యుగము ప్రవేశించిన దని చెప్పెడి యీ భాగవత శ్లోక మిందుకుఁ బ్రమాణము. కలియుగారంభము పంచసహస్రాధికమని జ్యోతిషికసం ప్రతిపన్నము. కాలనిర్ణయమునకు జ్యోతిశ్శాస్త్రమే ప్రబలప్రమా ణము. కలియుగారంభానంతరము షుమారు నూరు సంవత్సరముల ప్రాంతమున వ్యాసమహర్షి మహాభారతమును రచించియుండును. ధృత

రాష్ట్రాదులకు జనకుండగు వ్యాసమహర్షి జనమేజయుని నాటికి గల
జాయని శంకింప నవసరముండదు. శ్లో॥ అశ్వత్థామా బలి ర్వాస్దా
హనుమాంశ్చ విభీషణః । కృపః పరశురామశ్చ సప్తైతే చిరజీవినః ।
అను పురాణవచన ప్రకారము వ్యాసమహర్షి చిరజీవి గనుక నాటికి
గాక నేటికిగూడఁ గలఁడు. శ్రీశంకరులకును విద్యారణ్యులకును దిక్కన
సోమయాజికీగూడఁ గాశీలో దర్శనమిచ్చిన ట్లాఖ్యాయికలు గలవు.
వానిని నిష్కారణముగ నప్రమాణము లనుటకు నలను పడదు. యోగ
శాస్త్రమునఁ జిరజీవనసాధనములగు యోగములు గలవు. మహాయోగి
యగు వ్యాసమహర్షికి జిరజీవన మాశ్చర్యకరముకాదు.

ఇతిహాసపురాణప్రవక్తలు తమచరితమును భవిష్యచ్ఛరితమును
గూడఁ బ్రథమ పురుషప్రయోగములతోడను భూతకాలికక్రియల
తోడను వ్రాయుట సంప్రదాయసిద్ధము. శ్లో॥ తపస్సాన్వధ్యాయనిరతిం
తపస్వీ వాగ్విదాంవరం నారదం పరిపప్రచ్ఛ వాల్మీకి ర్మునిపుంగవం॥
అని వాల్మీకి మహర్షియే తనవృత్తాంతమును బ్రథమపురుషప్రయోగ
ముతో జెప్పెను. భవిష్య ద్రామకథను భూతకాలికక్రియలతో
జెప్పెను. ఈసంగతి జగద్విదితము. ఈశ్లోకము ప్రక్షిప్తమనఁ జెల్లదు.
ఇది గాయత్రీప్రథమాక్షర ఘటితమనియుఁ జతుర్వింశతి సహస్రగ్రం
థాంతర్గతమనియు నేకలవిద్వజ్జనసంప్రతిపన్నము. కించిదూహన మంచ
సహస్ర వర్షపరిమితకాలమున మహాభారతము రచింపఁబడినట్లు “తేషు
జాతేషు వృద్ధేషు గతేషు పరమాం గతిం । అబ్రవీ ద్భారతం ణోకే
మానుషేస్మి స్మహా స్మషి రిత్యాది శ్లోకములవలన స్పష్టమగుచున్నది.
సప్తరిమండలములోని పశ్చిమసక్షత్రములు రెండును నశ్విన్యాదిసక్షత్ర
ములకు సరిగా నొక్కొకశతవత్సరములుండుననియు నాసక్షత్రములు
మఖాసక్షత్ర సమములై యుండఁగాఁ బరిశీత్పరిపాలనము జరిగిననియు
శ్రీభాగవతమునను విష్ణు పురాణమునను జెప్పఁబడినది. దానిని బట్టి

చూచినను భారతరచనాకాలము కించి దూన పంచసహస్ర సంవత్సర ప్రాంతమైయుండును. క్రీస్తుకుఁ బూర్వము పదునాలుగు శతాబ్దముల ప్రాంతమున భారత యుద్ధము జరిగె ననువాదము ప్రపంచముపుట్టి నాలుగువేల సంవత్సరములకు మించలే దనెడికై స్త్రుల సిద్ధాంతము వంటిది. దానిని మనము విశ్వసించుటకు వలనుపడదు.

2. భారతము వ్యాసవైశంపాయన సూతకృతమని పేరి వాదము.

దానిని మే మంగీకరింపఁజాలము.

మహాభారత మాఖ్యాయీకారహితము 24000 ఇరువదినాలుగు వేలు. ఆఖ్యాయీకాసహితమై మనుష్య లోకవ్యాప్తమగు మహాభారతము లక్షపరిమితము. జయము భారతము మహాభారతము ననునవి పర్యాయపదములు. జనమేజయుఁడు వైశంపాయనునకుఁ జెప్పినట్లును సూతుఁడు శౌనకాదులకుఁ జెప్పినట్లును వ్యాసమహర్షియే స్వరచిత గ్రంథమునఁ జెప్పియున్నాఁడు. మహాభారత మాదిపర్వము మొదలు స్వర్గారోహణపర్వము వఱకును “నారాయణం నమస్కృత్య నరంచైవ నరోత్తమం, దేవీం సరస్వతీం వ్యాసం తతో జయ ముదీరయే ” త్తను శ్లోకము ప్రతిపర్వాదియందును ఘటితమైయున్నది. కాన గ్రంథమంతయు జయసంజ్ఞమనుట యుక్తము. పర్వాంతమునందు “శ్రీమన్మహాభారతే శతసాహస్ర్యాం సంహితాయాం వైయాసిక్యా మనియుండుటంబట్టి శతసహస్ర పరిమితగ్రంథము వ్యాసమహర్షి ప్రణీతమని నమ్మఁదగియున్నది. ఆదిపర్వ=అధ్యాయము ౧ శ్లో॥ చతుర్వింశతిసాహస్రీం చక్రే భారత సంహితాం ఉపాఖ్యానై ర్విసాతావ ద్భారతం ప్రోచ్యతే బుధైః । షష్టిం శతసహస్రాణి చకారాన్యాం ససంహితాం త్రింశచ్ఛత సహస్రంచ దేవలోకే ప్రతిష్ఠితం । పితౄః పంచదశ ప్రోక్తం గంధర్వేషు చతుర్దశ । ఏకం శతసహస్రంతు మానుషేషు ప్రతిష్ఠితం ॥ ఉపాఖ్యానములను విడిచిన యెడల భారత మిరువది నాలుగువేల గ్రంథమనియు

నిదిగాక యుపాఖ్యానసహిత మరువది లక్షలగ్రంథమును వ్యాసమహర్షి యే రచించెననియు నందు ముప్పది లక్షలు దేవలోకములోఁ బ్రచారమందున్నదనియుఁ బితృలోకమందుఁ బదియేను లక్షలును గంధర్వలోకమందుఁ బదునాలుగు లక్షలును మనుష్యలోకమున నెక లక్షగ్రంథమును బ్రచారములోనున్నదనియు దీనియర్థము. దీనినిబట్టిచూడఁగాఁ బ్రకృతమందుఁ గనఁబడుచున్న యష్టాదశపర్వపరిమితమగు మహాభారతము వ్యాసకృతమనియే స్పష్టమగుచున్నది. ఆదిపర్వము ౧ అధ్యాయము శ్లో॥ విస్తీ రైత్యత స్మహాజ్ఞాన మృషి స్సంక్షిప్త్య చాబ్రవీత్ । ఇష్టంహి విదుషాం లోకే సమాసవ్యాసధారణం ॥ సంక్షేపముగాఁ జెప్పిన చతుర్వింశతి సహస్రగ్రంథమును విస్తృతమగు లక్షగ్రంథమును గూడ వ్యాసమహర్షి యే చెప్పెనని దీని యర్థము. దీనినిబట్టి కొంత గ్రంథము సూత్రవైశంపాయనాది కృతమనుట యుక్తముగాదు. శ్లో॥ మన్వాది భారతం కేచి దాస్తీకాది తథాపరే । తథోపరిచరాదన్యే విప్రా సమ్యగధీయతే॥ భారతమును మన్వాదిగాఁ గొందఱు ఆస్తీక చరితము మొదలు కొందఱు సుపరిచరవసుచరితము మొదలు కొందఱు సధ్యయనము తమతమశక్త్యనుసారము చేయుచురనియర్థము. కాని యీ భారతము లన్నియు భిన్నకర్తృకములని యర్థము కాదు. ముద్రణ యంత్రములు లేని కాలమున లేఖకులు కొందఱు కొన్ని యుపాఖ్యానముల వదలి శక్తికొలది వ్రాసికొనియుందురు. శ్రద్ధాభువులు యథామాతృకముగా వ్రాసికొనియుందురు. అంతమాత్రముచేఁ బ్రామాణికులగు ప్రాచీనులు తాము కొన్నికథలను భారతములోఁ గూర్చిరని యూహించుట యన్యాయము. అసత్యభీతి యిప్పటి వారికంటెఁ బ్రాచీనుల కధిక మనుటకు వివదించువా రుండరు.

శి కుంతి ద్రౌపది సత్యవతుల విషయము.

వసుదేవుని తండ్రియగు శూరునకుఁ బృథ్వీసుకన్య గలదు- ఆకన్యను దండ్రి తనమేనత్తకుమారుఁడును సంతాన రహితుఁడు నగు

నాల్గికి రామాయణము.



పవిత్రుడును కవియునగు వాల్మీకిమహాఋషియొక్క నామము ప్రతిభరతవర్షియుని హృదయమును భక్తిపూరితమగునటుల జేయుచున్నది. ఆయనచే రచింపబడి శాశ్వతముగా నిలిచియున్న రామాయణమహాకావ్యము మన భరతజాతియొక్క జీవమైయున్నది. భరతవర్షియులవాఙ్మయ మీప్రపంచమునందు నిలిచియున్నంత కాలమును ఆవీరకావ్యముయొక్క ప్రాశస్త్యము నశింపదు. కవితా వరప్రసాదియగు వాల్మీకిమహాఋషి ఈకావ్యమును భక్తులమనస్సులను చిత్రఫలకముల మీద చిత్రించివైచెను. కవితా చమత్కారమునందుగాని, శైలియందుగాని, పదగుంభనమునందుగాని రామాయణముతో సాటియగు కావ్యము ఈప్రపంచవాఙ్మయమునం దెచ్చటనులేదు. ఒకగొప్ప చరిత్రాంశము లలితమును నిర్దుష్టమును అగు సంస్కృతమునందు ఈప్రతిభాశాలిచే వర్ణింపబడెను. మహాకావ్యమునకు వలయు లక్షణము లేవియు దీనియందు కొంతపడియుండలేదు; అభిప్రాయసమ్మేళనమును, క్రియాసమ్మేళనమును ఈకవి మఱచిపోక కావ్యమునందంతటను ఇట్టి నియమముల నన్నిటిని బాటించుచువచ్చెను. గూఢముగా ఏర్పాటు కాబడిన ఈవిశ్వమునందంతటను ప్రబలియున్న సన్మార్గతకును, దుర్మార్గతకును జరుగుపోరాటమును గొప్ప సీతీసత్యమును వాల్మీకి ఈమహాకావ్యమునందు వర్ణించెను. శ్రీరాముని సన్మార్గనిగానురావణునిదుర్మార్గునిగాను ఆయనవర్ణించెను. సుశీలతకును, సన్మార్గమునకును, ఇంకయు మానవదేవ స్వభావములగు అన్నిసద్గుణములకును నిధియు దోషరహితుండునుఅగు శ్రీరాముడు దుర్మార్గుడగు రావణునివలన సర్వసప్తముల ననుభవించెను. ప్రారంభమునుండియు, రాజ్యాభిషేకమునుబా

దుసమయ మాసన్నమయినప్పటినుండియు, రాముడు కష్టములనే అనుభవించవలసివచ్చెను. రాజాధిరాజగర్భమున జనించి, బాల్యమునుండియు సర్వసౌఖ్యముల ననుభవించిన రాజపుత్రుడు ఒక్కసారిగా వాని నన్నిటిని త్యజించి, కందమూలములను భక్షింపును నారపుట్టములను ధరింపును వనవాసియై ద్రిమ్మరుటకుగాను దేశమునుండి వెడలగొట్టబడెను. ఇంతియకాదు. వనవాసముజేయుచుండగ పర్ణశాలయందు రాముడు లేనిసమయమున ఆయనకు దుఃఖోపశమనకారణమగుచు మిగిలియున్న సుందరియు, పత్రివ్రతయునగుసీతను రావణుడెత్తుకొనిపోయెను, అందుచే తనకున్న సౌఖ్యమునకు మిణుకుమిణుకుమనుచు మిగిలియున్న తుదికిరణమునుగూడ ఆయన గోల్పోయెను. ఇది మొదలుకొని ఆయనకు విపత్తులయొక్కయు దుఃఖములయొక్కయు పరంపర ప్రారంభమయెను. ఆయనకు అనేకవిధములగుకష్టములు సంభవించెను. ఆశాభంగమునుగూడ బొందెనుకాని ఇట్టిసమయమందును ఆయన తనభార్యకొఱకువెదుకుచునేయుండెను. ఇట్లాశాభగ్నుడై కష్టములననుభవించుచున్నప్పుడాయనయద్వష్టము ఫలించెను. అష్టాదాయన వాసరరాజగసుగ్రీవుని సహాయముచే బ్రహ్మాండమయిన సేనను సమకూర్చుకొని లంకాద్వీపమునకుఁ దరలిపోయెను. ఇచటరావణునితోను తదితరజనులతోను రక్తప్రావయ్యతములగుభయంకరయుద్ధములనేకములనుసల్పెను ప్రారంభమునందు కొంచెముకజయ ముగిసినను తుదకురాముడు రావణునిజంపి తనభార్యను గైకొనెను. ఇచటనే వాల్మీకిమహాఋషిమనస్సొప్పియొక్క గొప్పతన మిమిడియున్నది. అంత్యమునకు చుర్రార్గము నణగద్రొక్కి సన్మార్గమే జయించెను. తమనీతిమత నిబంధనలను గాపాడుకొనుటకై హింసనైన ననుభవించునన్మార్గుల నీనీతినత్యము ఒదార్చి దుఃఖోపశమనమును జేయును. “మానవులారా! నీతిపథమునుండియు, న్యాయపథము నుండియు, దొలంగకుడు. ప్రారంభమునందుకష్టముల

ను మిక్కుటముగ అనుభవించినప్పటికిని తుదకు మీరుజయించుట నిశ్చయము. మీ నీతిశ్లాఘ్యతయొక్క తేజోవంతమైన ప్రకాశమానముమందలి దుర్మార్గము నశించిపోవును " అని వాల్మీకిమహాముని తనసుప్రసిద్ధ కావ్యమునందు గొప్పధ్వనితో చాటుచున్నాడు. ఈసుబోధప్రకాశమునందున్న నీతిని ఎల్లప్పుడును సరియైనస్థితియందునట్లుగాపాడును.

ఈగొప్పపాఠము నింత వరిస్ఫుటముగ చిత్రించిన మహాకావ్యము, ఈప్రకాశమునందున్న మతేజాతియందుగాని లేదు. మిల్టన్ నను ఆంగ్లేయకవివర్యుడు వ్రాసిన నష్టమైన స్వర్గము (Paradise lost) అను కావ్యమును దీసికొని పరిశీలింతము. ఈప్రసిద్ధగ్రంథమునందు 'ఆడం' అను నాయనసన్మార్గుడు. సాటన్ అనునాయనదుర్మార్గుడు. అమాయికుడును సన్మార్గుడును, మానవజాతియెడల విహ్వలతుడును అగు 'ఆడ' ను బోలుచుకొనుటకు, దుర్మార్గమున కధిపతియగు సాటను ప్రప్రథమమునుండియు చుట్టించెను. నరకాధిపతియగు దుర్మార్గరాజు, తనదారియందు బెట్టిన మనోవికార హేతువులను, 'ఆడం'నిరోధించెను. కాని పాపము ! ఆనిరోధమునందు జయించ లేకపోయెను. అమాయికయు సాధ్వియునగుభార్య నాధారపఱచుకొని ఆయనను సాటను లోబఱచుకొనెను. సాటను ఆయనకంటె ప్రధానుడయ్యెను. సన్మార్గము నణచివైచి దుర్మార్గముజయించెను; స్వర్గము నష్టమయ్యెను. ఇదిధర్మభివృద్ధికి భంగకరమగు అపాయకరమైన బోధయైయున్నది. ఏలయన తుదకు తాను దుర్మార్గముయొక్క బోధకే లోబడవలసియుండునని అభిప్రాయపడినవాడైవచ్చుడును. ఎన్నికష్టములొవరించినను సన్మార్గపథమును విడువగూడదని తెలంపడు. మిల్టన్ మహాపురుషుడును దీర్ఘదర్శియునై యున్నాడు. ఆయన తనతత్వముగిహించి "తిరిగినంపాదించబడినస్వర్గము (Paradise Regained) అను గ్రంథమును వ్రాసివైచిరిగిని సవతించుకొనెను. దీనియందు దేవునికుమారుడు స్వర్గమును తిరిగి

సంపాదించినను కథాశేషము వ్రాయబడెను. దూరదృష్టియుతుండును, అసమానమేధావంతుడును అగు వాల్మీకిమహామునిగారి మిల్లను నకును భేదమిదియ. ఇక్కడనే వాల్మీకిరామాయణముయొక్క పాశ్రస్త్యము వెల్లడియగుచున్నది.

ఇక పాత్రలను చిత్రించుటయందన్నదో వాల్మీకి అద్భుతమైన శక్తిని ప్రకటించియున్నాడు. పత్రిపాత్రలను ఆయన అతినూత్నముగ వర్ణించి, సంపూర్ణముగ చిత్రించెను. ఈకావ్యమునందలి పత్రిపాత్రలయను, తప్పుదానిజోపు మానవకోటికి సరియైనదారిని విశదపఱచుచు నొకనీతిపాఠమును బోధించుచున్నది. గృహమును సౌఖ్యవంతముగా చేయునట్టియు, సౌఖ్యవంతుఁడు తనధర్మములను సంతృప్తికరముగ నెరవేర్చు జ్ఞప్తియందుంచునట్టియు, జీవితముయొక్క వివిధసంబంధములు ఈ గొప్పగ్రంథమునందు చక్కగ వర్ణింపబడినవి. ఈగ్రంథమునందు నిండియుండిన, నీతిపాఠములను జీవితమునందు స్పష్టపడుముఖ్యసూత్రములను చదువరులు గ్రహించుటకుగాను రామాయణమునందలివివిధ పాత్రలను క్లుప్తముగా వివరించి విమర్శించెదము.

మొదట దశరథుని దీసి కొందము. ఆయన మిక్కిలి సామర్థ్యవంతుఁడగు రాజు; సర్వసద్గుణ సంపన్నుఁడు; ఆయన రాజ్యాంగపరిపాలనము దోషరాహిత్యమై దనరారుచున్నది. రాజ్యమందంతటను జనులు సంతృప్తులై యధేష్టముగ నుండిరి. కరుణాసముద్రుఁడును, నిత్య సత్యవ్రతుఁడును అయి జనులను కన్నతండ్రివలె న్యాయముగ పరిపాలించెను. తాను రాజ్యమునుండి విశ్రాంతి గొందఁదలంచినపుడు దశరథుఁడు, తనకొడుకును అయోధ్యరాజ్యము నెక్కించుటకు ముందుగా మంత్రులను, సామంతరాజులను, ప్రజలను బిలిపించి యొక పెద్దసభ గావించి ప్రజాభిప్రాయమును గనుగొనెను.

అంతట దుర్గాటలచే పృజాభివ్రతుఁడై కేయి దశరథుఁడు తన కిదివరకెప్పుడో యిచ్చినవరములను పురస్కరించుకొని రాముని రా

జ్యోతిషునిజేసి రాజ్యమును తనపుత్రినికిమ్మని కోరెను. ఈవిషయము దశరథమహారాజుయొక్క సత్యవ్రతమును, పుత్రినియెడల అవ్యాజాను రాగమును వ్యక్తీకరించుచున్నది. అందుచేతనే రాముడరణ్యావాసమునకు జనినవెంటనే దశరథుడు దుఃఖముచేతను విచారముచేతను చనిపోయెను. ఆయన భార్యలోలుడని ఎంతిమాత్రము తలంపరాదు; ఏలయన తనసత్యవ్రతమును నిలుపుకొనుటకే ఆయన తన ప్రియపుత్రిని అరణ్యావాసమునకు సహితము బంపెను.

పిమ్మట కథానాయకుడగు రాముని దీసికొందము. ఆయన సద్గుణసంజాతుడగు రాజును, పుత్రిండును, భర్తయునై యున్నాడు. తండ్రియాజ్ఞయే తనకు పరమోత్కృష్టమైన ధర్మమని ఆయన తలంచుచుండును. తనపట్టాభిషేకమునకు సర్వము సంసిద్ధమైయున్నప్పుడు అరణ్యావాసవార్త దెలిసినను ఆయనమనస్సు విచారమునొందక సంతోషపూరితమై యుండును. తనతండ్రివాక్యములు వృథాబోకుండ జేయుట పుత్రిండుగు తనకు విధియని ఆయనభావించెను. తనను ప్రేమించుచున్నపౌరుల సహాయముచే వృద్ధుడగుతండ్రివద్దనుండి రాజ్యమును బలవంతముగ దీసికొనుట ఆయనకు చేతగాకపోలేదు. కాని ఆయనఅట్టి కృతఘ్నతయగు కార్యమును జేయలేదు. తండ్రివాగ్దానమునెరవేర్చుటకు గాను ఆయన రాజదీహమ్ములనుదీసివైచి పాదచారియై అడవులకుఁబోయెను. ఈభారతవర్షమునందెచటను రామునినామము దెలియక మానవుఁడెవ్వఁడునులేదు. రామరాజ్యమునుఁగోకిఅందరికినిదెలిసినదియే. ఆయన రాజ్యాంగపరిపాలనాకృమము రాజాధిరాజులనేకులచేబాగడబడి మార్గదర్శకముగ దీసికొనఁబడినది. ఆయన పరిపాలనాకాలమందెప్పుడును అనోద్దకములకు కలవ్రలేదు. తామముకలలోనివార్త, దుష్టవ్యాధులవలనఁజచ్చుటగాని, అకాలమృత్యువునాత బడుటగాని, ఆయన రాజ్యమునందు లేదు. జనులు సర్వదాసౌఖ్యవంతులై సంతోషముతో తమ జీవితముల నవలీలగా వెళ్ళఁబుచ్చుచుండిరి.

తన ప్రజల జీవితములు సురక్షితములుగాను, వారిగృహములు సంతోషదాయకములుగాను జేయుటయందు ఆయన తనస్వసౌఖ్యమును జూచుకొనెడివాడుగాడు. ఆయనచేసిన దానధర్మములకు మితిలేదు. బీదలకురక్షకుడై ప్రజలను తన కన్నబిడ్డలకంటె నెక్కుడుగజూచుకొనెను. మతవిషయాలేక ధర్మచతుష్టయముల నాదరించుచు, అసంఖ్యాకములగు విద్యాశాలలను ధర్మశాలలను ఆయన స్థాపించెను. ఆయన సామంత రాజుల నందఱిని తన ముఖ్యస్నేహితులుగ భావించెను. వారును ఆయనయెడల అమితగౌరవమును జూపిరి. తన మంత్రులసలహాలను బుచ్చుకొనక ఆయన రాజ్యాంగవ్యవహారములను పరిష్కరించుటలేదు. ఈయన్నిటికంటె మిన్నయగునుగుణ మొకటి ఆయనయందు శోభిల్లుచుండెను, అదియే “జనాభిప్రాయమును గౌరవించుట”. జనాభిప్రాయమును ధిక్కరించి ఆయన ఎప్పుడును పరిపాలించి యుండలేదు.

నిదర్శనమును చూడుడు.

వనవాసమును గడిపి అయోధ్యానగరమునకు జనినప్పిమ్మట తన ప్రియభార్యయగు సీతయొక్కనడతను గుఱించి జనులు దురభిప్రాయపడుచున్నారని తెలిసికొనినపుడు ఆయన మిక్కిలి చిన్నబుచ్చుకొనెను. తన భార్యపత్నివ్రతయనియు మిక్కిలిగౌరవనీయయనియు ఆయనకు బాగుగ తెలియును. కాని రాజగుటబట్టియు పుత్రప్రాప్తాదులకుఁ గూడ నూర్ధ్వధర్మకుఁడుగ నేర్పడవలసినవా యగుటబట్టియు, జనులయభిప్రాయమును గౌరవించుటకుగా ఆయన తనప్రియభార్యను త్యజించెను. కొందరాయనను క్రూరుడగు భర్తయని నిందింపవచ్చును. ప్రస్తుత కాలమునందు ప్రబలియున్న అపూర్వ వనవాగరికతను బట్టి యుల్లోచించిన ఆయన దయగల భర్తకాకపోవచ్చును; కాని ఈకార్యమునందుగల రహస్యము ఆయనకు ప్రజాభిప్రాయమానగల అత్యున్నతగౌరవభావమై యున్నది.

సీతకంటే రామునకు ప్రీయతమమైన వస్తువెదియులేదు. ఆమెను తిరిగి సంపాదించుకొనుటకు లెక్కలేని కష్టముల ననుభవించెను. ఇంత దను కాయనకు సంతతిలేదు. ఇప్పుడు సీత గర్భవతియై యున్నది. రాముడు తనకు గలుగబోవు పుత్రుని ముఖము జూచుటకు నువ్విఘ్నము చుండెను. ఇట్టి స్థితిగతులందు ఎంతటి భర్తాత్మకడైనను తన భార్యను త్యజింపగలడా! అట్లు త్యజించి తన రాజధర్మమును నెరవేర్చిన మానవుడెంతటి వాడో మీ రూహింపుడు. పరిపంచ చరిత్రయందెచటనైనను ఇట్టి గుణములచే శోభిల్లురాజును మీరు చూపగలరా!

ఇప్పుడు రాముని మార్గ దర్శకుడగు భర్తగ నిరూపితము. రాజధర్మమును నిలుపుకొనుటకు తుదకు తన భార్యను విడనాసినను ఆయన అత్యుత్తమ ప్రేమాబద్ధుడగు భర్తయైయున్నాడు. మానవధర్మముగు శౌర్యమును ప్రదర్శించి ఆయన సీతను బెండ్లాడి హృదయపూర్వకముగ ప్రేమించెను. ఇతర రాజులవలె ఆయన ద్వితీయ భార్యను గైకొనలేదు. సీతను త్యజించిన పిమ్మట రాముడు ఆశ్వమేధయాగమును జేయఁదలపెట్టెను. శాస్త్రములలో జెప్పబడిన ప్రకారము భార్య లేని భర్త యాగములనుచేయ ననర్హుడు. మంత్రులును పురోహితులును రాముని ద్వితీయ భార్యను గైకొనమని బలవంత పెట్టిరి. కాని ఆయన అంగుల కొడఁబడలేదు. తన భార్యయొక్క ప్రతిబింబ మాయనహృదయ ఫలకము నందు చిత్రింపబడినట్లే యుండెను. వివాహమును పవిత్రవంతమైనదానిగ ఆయన తలంచెను. పునర్వివాహమును జేసికొనుటకు ఆయన యంతరాత్మ సమ్మతింపదయ్యె. యాగముకొఱకు సీతవిగ్రహమును బంగారముతోఁ జేయించి సింహాసనముమీఁద తన ప్రక్కను బెట్టించుకొనెను. ఆయనయొక్క ఏకపక్షీవ్రతపరాయణత్వమును దీనిని బట్టి గ్రహింపనగును. ప్రజలయెడల ప్రభువు జేయవలసిన పవిత్రమైన ధర్మమే ఆయనను తన భార్యను త్యజింపబలవంతపెట్టెను. అయినను ఆమె

నప్పుడును రాముడు మఱచి యెఱుంగఁడు; అవిచారము నాయనను ఎల్లప్పుడును శల్యమునలె బాధించుచునే యుండును.

లక్ష్మణ, భరత పాత్రలయందు వాల్మీకి సోదరధర్మముల నన్నిటిని పూర్తిగవర్ణించెను. ప్రపంచ వాఙ్మయమునం దెచటను ఇట్టి విరాగులును, భక్తులును అగుసోదరులులేరు. ఈపాత్రద్వయమును కల్పించిన వాల్మీకి బుద్ధిచాతుర్యము నూహింపనెవ్వరితరము? ప్రళయకాలము సంభవించువఱకును భరతవర్మ యుల వాఙ్మయమునందలి తేజమును వెదఁజల్లుచు నుండును, రాముని అరణ్యావాసవార్త లక్ష్మణుడు వినినవెంటనే తానుగూడ ఆయనతో వచ్చెదనని జెప్పెను.

లక్ష్మణునికోరికిను రాముడు నిరాకరింపఁజాలక తుదకుతనతో నచ్చుటకు సమ్మతించెను. ఈఅరణ్యావాసకథనంతను జూచిన లక్ష్మణుని నిర్మలభక్తి విశేషమగుచున్నది. లక్ష్మణుడు పదునాల్గు సంవత్సరముల పర్యంతము స్త్రీముఖను జూడక, కష్టములను లెక్కజేయక తదేక ధ్యానపరాయణునియై సోదరసేవను సత్పెను.

భరతుడుగూడ ఇట్టి ఉత్తమగుణములకు గోత్రపడియుండలేదు. తండ్రి చనిపోయినపిమ్మట ఆయన అయోధ్యానగరమునకు తిరిగివచ్చిన తరువాత తానులేని సమయమునందు జరిగినసంగతుల నన్నిటిని తెలిసికొనినవాడై దీనికంతకును కారకురాలగు తనతల్లిని నిందించి రాముని తిరిగిదెచ్చుటకు బయలుదేరిపోయెను. ఈసోదరులిద్దఱును కలిసికొని నపుడు జరిగినసంభాషణ అత్యంతప్రేమ పూరితమైయుండెను. అయోధ్యకు తిరిగివచ్చి రాజ్యమునుపాలింపుమని రాముని భరతుడు బలవంత పెట్టెను. కాని రాముడు తనవాగ్దానమునకు భిన్నముగా నడువజాలనని చెప్పెను. తుదకు తనప్రతినిధిగ రాజ్యము నేలుమని భరతుని నాజ్ఞాపించెను. భరతుడు రామునిపాదుకలను సింహాసనముమీదబెట్టితాను ప్రతినిధిగ రాజ్యమును పరిపాలించెను. ఎంతమందిరాజు లిట్లుతమరాజ్యములను త్యజింపఁగలరు? ఇంతకంటె ఘనమైన స్వార్థత్యాగముగలదా?

ధర్మశాస్త్రములను మార్చవలయునా?

“ సాక్షరా విపరీతాశ్చేత్ రాక్షసా ఏవ కేవలమ్ ”

ఇప్పుడు సంఘాభిమానులలో కొందఱు భారతీయత్వము, సనాతనధర్మము అను పదములందు ప్రేమగలవారలయ్యును సనాతనధర్మ బోధకములగు ధర్మశాస్త్రములందు ఇప్పుడు ఆచరింపబడుచేని యసందర్భము లెన్నియో కలవనియు, ప్రకృతిశాస్త్రపరిజ్ఞానబలము చేత క్రొత్తక్రొత్త విషయము లెన్నియో బయలుపడలుచుండగా బాల్యదశయందలి నిర్ణయములనే మనము ఇంకను అనుష్ఠించుచుండ వలయునా? అనియు అనుచున్నారు. మఱికొందఱు ప్రాచీన ధర్మము లాచరణీయములు కాఁజాలవనుటకు కారణము లిటులు తెలుపుచున్నారు :—

౧. ఒకస్నానవిధిని చూడుడు. అది నడియందుతప్ప రెండవ చోట స్నానమొనర్చిన నిందింపఁబడియున్నదిగదా; అది సాధ్యమా?

౨. వేదశాస్త్రములు సమగ్రముగ చదివినగాని బ్రాహ్మణుఁడనఁదగఁడుగదా; అట్టి బ్రాహ్మణు లిప్పుడు ఎందఱున్నారు?

౩. ఈ యుద్యోగములు చేయువారును, వ్యవసాయముచేయు వారును బ్రాహ్మణులేనా?

౪. వేయింటికి ఒకరైనను వెనుకటిశాస్త్రముల ప్రకారము నడువఁజాలనప్పుడు అట్టి ధర్మశాస్త్రములనే పట్టుకొని పాకులాడవలసిన యవసరమేమి?

అనియు, మఱియు పరిపరివిధములుగను పలుకుచున్నారు.

జనసామాన్యముయొక్క యోగక్షేమములకు సంబంధించిన ఈగొప్పవిషయమునుగూర్చి ధర్మశాస్త్రీకారులు తత్తుల్యులు తద్వ్యాఖ్యాతలును అగు విద్యారణ్యాదిశిష్యులున్ను ఏలభిప్రాయముకలిగియున్నారో అదియు క్రమముగ నిందు విచారింపఁబడును. ఇంకొకచిత్రము చూడుడు. ‘ధర్మశాస్త్రములు మార్చవలయు’నని వాదించువారును ఆభిప్రాయములిచ్చువారును ఇప్పటివఱకు ఆశాస్త్రములందు చెప్పిన

విధముగ చరించుచున్న వారుమాత్రముకారు. ఇంక నేమన తమతమ యిష్టానుసారము చరింప మొదలుపెట్టినవారును, అట్టివారి ప్రాపకమున త్రిలాభముల గడింపఁదలచినవారలును మాత్రమే ధర్మశాస్త్రముల మార్చవలయునని ఇట్టిపలుకు పలుకుచున్నారు.

ఈకష్టకాలమునందును శ్రమయనక ఓర్పుతో తమతమవర్తా శ్రమములకు విధించిన విధులను ఆచరించుచుండువారలలో ఒకరైనను ఈకాలానుసారము శాస్త్రములమార్చవలయునని వాదించుటయేలేదు.

స్వేచ్ఛాచారు లిందులకుచేసిన ప్రయత్నములు.

౧. మొట్టమొదట మనమతాచారవిధులందును, వానినిబోధించు వేదశాస్త్రములందును జనులకున్న గౌరవమును బోగొట్టుబోధలను చేసిరి.

౨. అంతమాత్రమున తమయుద్దేశములు నెరవేరకపోవుటచేత ఆత్మగౌరవమునుసైతము వదలి మతాంతరులగు పాలకులు మతవిషయములందు ప్రవేశింపమని చెప్పుచున్నను మనవారలే అచటఁజేరి మతాచారవిఘాతములగు శాసనములఁ గొన్నింటిని పుట్టించిరి.

౩. దీనివలనసైతము తమయుద్దేశము పూర్తిగ నెరవేరకపోవుటయు మతాచారవిఘాతము శాసనములను పలువురు అనుసరింపకపోవుటయుఁ గాంచినవారలయి మీరు శాస్త్రానుసారము చరించుచున్న పరిపాలకులు మీకు స్వరాజ్యము నొసంగరనియు, కావున ఆప్రకారము చరింపకుండనియు బోధింప జూచిరి.

౪. ప్రకృతమున దానిచేతసైతము జనులు పలువురు స్వేచ్ఛాచారులపలుకులందు గౌరవమును ఎక్కుడుగాఁ గనంబఱచకపోవుటచేత మేము సూచించు మార్పులు మాస్వకపోలకల్పితములు కావనియు, మీవేదశాస్త్రములే అంగీకరించియున్నవనియు బోధింప మొదలుపెట్టినారు.

వెనుకటి మూడుఉపాయములకును ప్రయత్నించినవారికి మన శాస్త్రములందు ఎక్కువప్రవేశము లేకపోవుటచేత జనులు వారిమాటలయంద నాదరమును చూపిరి. ఇంద్రియచాపల్యము నరికట్టఁజాలని

స్వేచ్ఛాశీలురలో కొందఱుమాత్రమే వారియుపదేశము ననుసరించిరి. ఈనాల్గవపర్యాయము మాత్రము మన వేదశాస్త్రములను చదివినట్టి వారిప్రాపకముకొని వారిచేత తాము సంఘమునందు చొప్పింపఁదలఁచినట్టియు, చొప్పించినట్టియు దురాచారములు శాస్త్రీయములేయనియు, అందులకు ధర్మశాస్త్రములు మున్నగు నవి అంగీకారమును చూపుచున్నవనియు, వేదములే స్వయముగ మాసిద్ధాంతముల నంగీకరించుచున్నవనియు అజ్ఞానపశముచేత మీరు ఆవిషయము నెఱుంగఁజాలకున్నారనియు బోధించుచున్నారు. ఈ ర వ ఉపాయముచేత వేదశాస్త్రవిశ్వాసము కలిగియున్నను, ఎదుటివారిబోధ సదృష్టమో దుర్బోధమో అని గ్రహించునంతటి సామర్థ్యము లేనివారలే అధిక సంఖ్యగలవారుండుట సహజము కావున వారు మోసపోవచ్చును. కనుక ఈనాల్గవపక్షమువారి వచనములను కొంత విమర్శింపఁదలఁచితిని.

మొత్తముమీదచూడఁ గలిపురుషునియొక్క ప్రభావమంతయు ధర్మమార్గమునకు ఆటంకమును కలుగఁజేయుటయందే ఎక్కువయనుకూలముగఁ గనంబడుచున్నది. దురాచారపరులకు కామధేనువనఁదగు ఇట్టి కలికాలమున కలిపురుష ప్రోత్సాహమువలన సదాచారమార్గము ప్రవృద్ధిసందుట దుర్లుటమయినను మేము శ్లో॥ ధర్మకార్యే యతన్ శక్త్యా నచే త్ప్రాప్నోతి మానవః ।

ప్రాప్తే భవతి యత్పుణ్యం తస్య మే నిశ్చితా మతిః ॥

అర్థమునుమ్యుండు తనశక్తికొలఁది ధర్మకార్యాభివృద్ధికయి ప్రయత్నించుచు ఆధర్మకార్యమును దైవపశముచేత సాధింపఁజాలక పోయినను ఆ ప్రయత్నించిన వానికి మాత్రము కార్యము సానుకూలమయిన ఎట్టి పుణ్యము లభించునో అట్టి పుణ్యము (కార్యము సానుకూలము కాకపోయినను) కలిగితిరునని నాదృఢాభిప్రాయము.

అను శ్రీకృష్ణభగవానుని వాక్యము ననుసరించి యథాశక్తి ప్రయత్నించుచున్నారము.

శ్లో॥ రాక్షసాః కలి మాశ్రిత్య జాయంతే బ్రహ్మయోనిషు ।

బ్రాహ్మణానాం బాధంతే తత్రాపి శ్రోత్రియా కృతాః ॥

అర్థ-వేదశాస్త్రమార్గద్వేషము గల రాక్షసులు కలికాలము నందు బ్రాహ్మణులను జన్మించి తమకుఁ గల బ్రాహ్మణ్యద్వేషము చేత బ్రాహ్మణులనే పీడింతురు. అందులోను వేదశాస్త్రాచార పరాయణులగు శ్రోత్రియులను మిక్కిలి పీడింతురు.

అని ప్రాచీనులు పలికియున్నారు కావున, జాగ్రత్తగా తమ తమవర్ణాశ్రమధర్మములను శక్త్యనుసారము భారతీయులనుసరించి తమ యార్యత్వమును కాపాడుకొందురుగాత, మేము సక్రమముగ శాస్త్రములందు చెప్పినవిధులను ముఖ్యకల్పము, అనుకల్పము అను పేరబోధించినవానిని జిత్తగించుడు.

— స్నానము. —

ఇదివఱకు ప్రాతఃకాలమున బ్రాహ్మముహూర్తమున మేల్కొనుటనుగూర్చియు సంకల్పమునుగూర్చియు వ్రాసియుంటిమి. ఈసంచిక యందు ప్రాతఃకాల స్నానమునుగూర్చి వ్రాయుచున్నారము.

మతాంతరుల విపరీతపు ఆచారములకు అలవాటుపడినవారును మనగ్రంథములను చూడనివారలును, చూచియు మతాంతరుల వలన గౌరవమునో లేక ధనమునో అపేక్షించువారలును అగు కొందఱు మహానుభావులు శాస్త్రజ్ఞానములేని సాధారణుల మోసపుచ్చుటకయి ఈకిందిమాటలు చెప్పుచున్నారు:—అవి ఏవనగా:—

“మనశాస్త్రములందు చెప్పినమాటలన్నియు న్యాయ్యములును, ఇహపరసుఖమును కలుగఁజేయునవియు అగుట సత్యమే, కాని కాలమెప్పుడును ఒకపేవిధముగనుండదు. ఇప్పటిపరిస్థితులు వేఱు, ఈ కాలము వేఱు. ఆశాస్త్రములందు చెప్పినరీతిగ నడుచుటకు మనకు సాధ్యముకాదు. మనపూర్వులగు మహర్షులందరును అరణ్యములందు నదీతీరములందున్నారు కనుక దానికితగినట్లు వారు ఆ నియమములను కల్పించుకొనిరి. మనకు సాధ్యమగునా? సాధ్యముకాదని తెలిసియు మరల దానినే పదేపదే చెప్పుకొనుచున్నలాభమేమి? కనుక మనమందరము మనవీలు ననుసరించి కొన్ని ఏర్పాటులుచేసికొని ఆప్రకారము చరింతము” అని ఆమహాత్ముల పలుకులయొక్క సారమయియున్నది.

ధర్మమును మనయిష్టము వచ్చినరీతిగ మార్పుకొనవచ్చును అని ఏధర్మశాస్త్రమునందునులేదు. త్రికాలజ్ఞులు అగు మహర్షులు తపశ్శక్తిచేత వేదార్థమును స్వయముగ అవగాహనము చేసికొన్న వారలయి వేదములందు బీజరూపముగ బోధింపఁబడియున్న ధర్మములను, విఫలముగ స్తుతులనుపేర రచించి లోకమున వ్యాపింపఁ జేసిరి. మహర్షులు త్రికాలజ్ఞులు కావునను వేదశాస్త్ర విశ్వాసము గలవారలకు దైవికాది ప్రతిబంధకములవలన కొన్నినియమములను జనులు ఆచరించుటకు వలనుపడదేమో యనియు వారు యోజించిన వారలయి తాముచెప్పిన ప్రతికృత్యమునకు ముఖ్యకల్పము, అనుకల్పము అనుపేర ద్వివిధముగ విధులను సూచించిరి. స్నాన, సంధ్యా వందన, జౌషాసన, వైశ్వదేవ, దేవతార్చనాదులగు నిత్యకర్మములందును, వివాహాపనయనాది గృహ్యకర్మములందును, సదాచారనిష్ఠా గరిష్ఠులగు బ్రాహ్మణులు తమతమ జీవికను ధర్మశాస్త్రములకు అవిరుద్ధముగ ఈ కాలమునందుకూడ ఎటులుచేసికొనవచ్చునో ఆరీతులన్నియు వివరముగ బోధించియేయున్నారు.

మహర్షి తుల్యులగు శ్రీవిద్యారణ్యాది బ్రహ్మవిద్యాపరిష్ఠులు ఆయాస్మృతిగ్రంథములను ఆమూలాగ్రముగ పరిశీలించి మీమాంసాసాన్యాయ సమ్మతముగ తదర్థమును స్పష్టముగ తెలిపియున్నారు.

అలసత్వము, ఇంద్రియచాపల్యము, ఏదోవిధముగ అందఱి చేత మెప్పును పొందవలయునను పిచ్చియాహులేక ఆస్తిక్యబుద్ధియు, ధర్మాచరణానక్తి మున్నగు సదూహాలు కలవారికి ఇట్టి కష్టకాలము నందేకాదు ఇంతకంటె నూఁతలు కష్టమయిన కాలమునందును బ్రాహ్మణాదివర్ణములవారు ప్రాచీనధర్మశాస్త్రముల నతిక్రమింపక చరింపవచ్చును. వారివారి పరిస్థితుల ననుసరించి ముఖ్యకల్పముసారముగ చరించుటకు తగిన పరిస్థితులు కలిగియుండునేని ముఖ్యకల్పము ననుసరించి చరించి అట్టిజీవికను గైకొనియుండవచ్చును లేదా ముఖ్యకల్పకమునకు తగనియెడల అనుకల్పముప్రకారము చరించవచ్చును. నడచుటకు ముఖ్యకల్పప్రకారము తగిన అవకాశములు

కలవాడు అనుకల్పముప్రకారము నడచినవాఁ డాచరించినది. వ్యర్థ మగుటయేగాక మీఁదు మిక్కిలి వానికి అధోగతియు కలుగును. ముఖ్యకల్పప్రకారము నడచుటకు శక్తిలేనివాఁడు అనుకల్పము ప్రకారము చరించినయెడల వానికి ముఖ్యకల్పముగాచేసిన ఎట్టి పుణ్యమో అట్టిపుణ్యమే అనుకల్పముగా ఆచరించినను కలుగును. ఈవిషయము సకలశ్రౌతస్తార్థకర్మములకును సమానమే. ఇప్పుడు స్నానమునకు ముఖ్యకల్పమును వ్రాయుచున్నాము. తర్వాత ఆస్నానమునకు అనుకల్పమునుగూర్చియు వ్రాసెదము. దీనివలన మహర్షులకు మనయందెట్టి యాదరాతిశయముగలదో వారు త్రికాలజ్ఞులగునో కాదో మీరే తెలిసికొనఁగలరు. గ్రంథవిస్తరభీతిచేత ప్రమాణభూతములగు సంస్కృతశ్లోకములను వ్రాయక కేవలము తాత్పర్యమునే వ్రాసెదను.

౧. ధర్మశాస్త్రములన్నిటియందును ప్రాతఃకాలమున అరుణోదయ కాలమునందు చన్నిశ్యయందు స్నానముచేయువానికి మంచి తేజము, రూపము, బలము, శుచిత్వము, ఆరోగ్యము, ఆయుర్వృద్ధి, దుస్స్వప్ననాశము, మేఘావృద్ధి, తపస్సామర్థ్యము, జాగరూకత, మున్నగు ఇహలోకమునందు దృష్టఫలములున్నూ, సత్తజన్మములందు చేసిన పాములన్నియు నశించునని అదృష్టఫలమున్నూ యోగియాజ్ఞ వల్కుఁడు దత్తుఁడు మున్నగు మహర్షు లభిప్రాయ మిచ్చియున్నారు.

౨ స్నానమునుచేయక సంధ్యనుగాని, జపమునుగాని, హఠామమును గాని దేనినిన్నీ చేయకూడదు. ఈదేహము నవచ్ఛిద్రములతోకూడి ఎల్లప్పుడు తత్తదవయవములనుండి మలమును వదలుచు మలినముగనుండును. కావున స్నానముచేయక ఈదేహముతో ఎట్టి కర్మముచేయుట యుక్తముకాదు. కనుక స్నానముచేసియే సంధ్యాది కర్మములను చేయవలయును.

౩. నీటియందు మునిగినంతమాత్రమున స్నానఫలము కలుగఁ జాలదు. సంకల్పము, మార్జనము, సూక్ష్మతనము మున్నగునవి చేయుచు స్నానానంతరము దేవర్షి పితృతర్పణముచేసిననే అది స్నానమనంబడునుగాని ఊరక నీటియందు మునిగినయెడల స్నానమనం

బడదు. అసీటియందలి కప్పలు మొదలగు జలచరములకు ఎంత పుణ్యమో వీనికిన్నీ అంతయే పుణ్యము.

౪. స్నానమును నడులందుఁగాని నడములందుఁగాని, దేవఘాతములగు గొప్పగొప్ప తటాకములందుఁగాని కొండవాగులయందుఁగాని చేయుట ముఖ్యము.

౫. అట్టివి దొరకనప్పుడు తాను త్రవ్వించిన బావియందు జలము తోడుకొని స్నానము చేయవలయును.

౬. ఇతరులు త్రవ్వించిన తటాకాదికములందు స్నానముచేయవలసి వచ్చినయెడల తానుకూడ మరల ౪, ౫ మృత్పిండములు వానినుండి తీసి వెలుపలవైచి, స్నానము చేయవలయును. తాను ఇతరులు త్రవ్వించినదానినుండి శక్తికొలదిని మృత్పిండములను తీసివేయక స్నానముచేయునెడల తనకు స్నానఫలము కలుగదు సరిగదా మీఁదు మిక్కిలి ఆ తటాకాదికమును త్రవ్వించినవాఁడు చేసిన పాపముకూడ స్నానము చేసినవానికి అంటును.

౭. నదులున్నప్పుడు వానిని వదలి చెరువు మున్నగు చోటుల స్నానముచేయఁగూడదు. అధిక జలముగల చెరువు మున్నగునవి ఉన్నప్పుడు అల్పోదకముగల కుంటమున్నగు జలాశయములందు స్నానము చేసినయెడల స్నానఫలము కలుగదు. మీఁదుమిక్కిలి పాపముకలుగును.

౮. జ్వరముమున్నగునవి సంభవించి అశక్తుఁడయియున్నప్పుడు వేడినీళ్ళతో స్నానముచేయవచ్చును. అట్టి క్రితబంధకము సనుసరించి కంఠస్నానముపైనను చేయవచ్చును.

ఉష్ణోదకముచేత కంఠస్నానముకూడ చేయుటకు వీలుపడనంత అశక్తుఁడయినప్పుడు బాడ్డులోఁతున నీళ్ళలోదిగిగాని లేక నాభివఱకుఁగాని స్నానముచేయవలయును. అందుకు శక్తిలేనప్పుడు కటిపర్యంతము ప్రత్యేకముగాని చేసికొనవలయును. అందులకుకూడ శక్తిచాలనివాఁడు ఈక్రింది స్నానములలో దేనినైనను చేయవచ్చును:—

గౌణస్నానములు.

౧. కావలస్నానము, ౨. ఆగ్నేయస్నానము, ౩. వాయవ్య

స్నానము, ర. మానసస్నానము, గి. సారస్వతస్నానము, ఓ. బ్రాహ్మ స్నానము, అని షడ్విధ గౌణస్నానములు గలవు.

వీని వివరము.

౧. కాపిలస్నానము = తడిగుడ్డతో దేహమంతయు తుడుచు కొనుట.

౨. ఆగ్నేయస్నానము = జౌహసనాగ్నియందలి భస్మమును గ్రహించి ఈశానాది మంత్రములచేత శిరస్సు, ముఖము, హృదయము, మొదలగు అవయవములకు ఆభస్మమును పూసికొనుట.

౩. వాయవ్యస్నానము = గోవులయొక్క డెక్కలచేత లేచిన దుమ్మునందు నిలంబడుట. ఎండయందు వర్షించు చుండగా తాను అచట నిలుచుండి స్నానముచేయుట.

౪. మానసస్నానము = మనస్సుచేత పరమేశ్వరుని తలంచుట. దీనినే కొందఱు యోగికస్నానమనియు చెప్పెదఱు.

గి. సారస్వతస్నానము = విద్వాంసులచేత స్నాతుడవయితివని అనుగ్రహింపఁ బడుట.

ఓ. బ్రాహ్మస్నానము = ఆపోహిష్ఠాది మంత్రముల పఠింపుచు కుశలచేతను పోషించుకొనుట.

ఆయాయవకాశము ననుసరించి ఈ గౌణస్నానములలో దేని నైనను ఆచరించినయెడల స్నానఫలము కలుగును.

వేదశాస్త్ర విశ్వాసముకలిగి ఆస్తిక్యబుద్ధి యొక్కటి కలిగి యున్నయెడల సనాతనధర్మ గ్రంథములందు విధింపఁబడిన విధానములన్నియు అందఱకును అన్ని కాలములందును ఆచరించుటకు యోగ్యములుగానే యున్నవనియు, అట్టిధర్మములను నిర్ణయించుటకు శ్రుతిస్మృతి ధర్మమార్గదూరులయి స్వేచ్ఛాచారులయి పరుల పోతానూహమున చేతికివచ్చినటుల వ్రాయునట్టి ధర్మజ్ఞమన్యులు శ్రమపడనక్కఱలేదనియు ఈ మహానుభావులు తాము ధర్మజ్ఞులమనియు, తమకు తొలినానలహాలు ధర్మజ్ఞసమయములనియు, వానిని ఇతరు లందఱును అంగీకరించి తీరవలయుననియు శాసించుట అనావశ్యకమనియు విన్నవించుచున్నారము.

రాజమహేంద్రవరపుర నిమ్మజాత్యుద్ధరణ సంఘమువారగు పాలకోడేటి గురుమూర్తిగారును దల్లాపగడ ప్రకాశరాయడుగారును “నంటరాని వాళ్ళా” యను శీర్షికగల యొక కరపత్ర మచ్చటచ్చటం బంచిపెట్టించుచున్నవారు. వీరే కాబోలు “శివరాత్రి దినములలో రాజమండ్రియందలి కోటిలింగశ్శత్రుముననున్న శివాలయమునకు పంచములు పెక్కుమంది జాతీయగీతములను పాడుచు వచ్చిరి. వారు నిరభ్యంతరముగ లోనికిపోయిరి. వారు పంచములని యెరిగియుండియు బూజారి పూజాపాదుకలను (శతకోపము) వారి తలపైనుంచెను, వారు స్వామికి ఫలపుష్పాదుల నర్పించిరి. అచటచేరియున్న వేలకొలది యాత్రికులందఱును బ్రాహ్మణులును గూడ నందుల కంగీకరించిరి. ఇతర దేవాలయములలోనికిగూడ వారిని రానిత్తురని తోచుచున్నది ” యని 1922 వ సం॥ మార్చి 31 వ తేది యాంధ్రప్రదేశ్ లో బ్రకటింపించియున్న వారు. ఇదివఱ కీ యస్పృశ్యతాదోష ముండఁబట్టియే మన మింగ్లీషువారి పరిపాలనములో జిక్కుకొని యస్వతంత్రులమై స్వరాజ్యమును బడయఁజాలకుంటిమి. గోదావరీతీర్థమగు కోటిలింగేశ్వరాలయము లోపలికి నిరభ్యంతరముగాఁ బంచములు పోయియుండఁగను పంచములని యెఱిగియుండియుఁ బూజారి వారి నెత్తిని రుద్రపాదములు పెట్టక శతకోపము పెట్టియుండఁగను వారు స్వామికి ఫలపుష్పాదులర్పించియుండఁగను నచటనున్న వేల కొలది యాత్రికులేకాక బ్రాహ్మణులుగూడ నందుల కంగీకరించియుండఁగను నిఁకమీఁద నితర దేవాలయములలోపలికిఁగూడ వారిని రానిత్తురని మన నిమ్మజాత్యుద్ధరణ సంఘమువారికిఁ దోచుచుండఁగను నికను స్వరాజ్యము వచ్చుట కభ్యంతర మేమియున్నది ! అది వచ్చిపోయినదే. ఒక ఫలపుష్పాదులే

యర్పించుటల ? తమ్ము నుద్ధరించుటకుఁగా నిట్టి సంఘములే బయలు
దేరినపు డభిషేకములు చేసిననుమాత్రము సప్తంచములు గొట్టువా
రెవరు ? ఆహా ! లోక మెంతపిచ్చిపోకను బోవుచున్నది ! ఎంతెంతమేధా
వుల కెట్టి తప్పుటూహలు గలుగుచున్నవి. ఉన్నవన్నియు నుండఁగా
స్వరాజ్యసంపాదనమున కంటరానితన మడుగంటించుటయూ ప్రధాన
సాధనము ?

“ అంటరాని వాళ్ళా ” యను శీర్షికగల మనవారి కరపత్రి
మొక్కింత పరిశీలించుము. ప్రథమ మంటరానివాళ్ళ వాంఛతో రెండు
ను బోధపడకున్నయది. వాళ్ళకుఁ జెప్పలవా శ్చర్థముకాని పాఠాలు
కాదు. దీనితో పరికున్న భాషాజ్ఞానము స్పష్టపడియెడిది. అంద్రభాషా
జ్ఞానమే యిట్లులున్నప్పుడు సంస్కృతభాషాజ్ఞాన మంతకన్నను విలువ
మయియేయుండవచ్చును. ధర్మశాస్త్రములన్నియుఁదబ్బావలోనేకన్నట్ట
డు. కూర్మపురాణమండలియీ వాక్యమునుజూడుడు. శ్లో॥ చండాళపతితా
దీంస్తు కామా ద్య సంస్మృతే ద్విజః, ఉచ్చిష్ట స్తత్రీ కుర్వీత ప్రజా
పత్యం పిశుద్ధయే॥ చండాళాదులను గావలెననిస్మృతించిన ద్విజుఁ
డుచ్చిష్టఁడనియు నతఁడు ప్రజాపత్యమను ప్రాయశ్చిత్తమునఁగాని
శుద్ధుఁడు కాఁడనియు దీనియర్థము. స్మృతిరత్నము “భాయా మంత్యశ్వ
పాకాదే సస్మృప్త్యా స్నానం సమాచరే” త్తను శ్లోకముచే జండాలుర
నీడను ద్రొక్కిననే స్నానమొనరింప వలెనని చెప్పుచున్నది. శ్లో॥ దృ
ష్ట్యావక్యాశ్వచండాళాః పృథిలోమాం స్తథానుజాన, భుంజానోఽ
నుద్ధిరన్ భుక్తం త్రిరాత్రా దేకతస్కుచిః॥ ఉడక్యామధ చండాళ గ్రా
మసూకరకుక్కుటాన్, భుక్త్యంతరే సమాప్త్యైతాన్ జపే త్సుర్యోది
తా మృచం, హోమే దానేచ యోగేచ యదేభి రవలోకితం, తైవే
కర్మాణి పితృచ తత్సర్వం పరివర్తయేత్॥ అనువాక్యములచే ముట్ట
దానిని మాదిగవానిని సంకరుని బూదము భుజించి భుక్తిన్నమును

వెళ్ళగిక్కిక యన్నవాడు త్రిరాత్రిపవాసముచేతను వెళ్ళగిక్కి-
నవాఁ డేకరాత్రిపవాసముచేతను శుద్ధుడగుననియు రజస్వలను
జండాలుని గ్రామసూకరమును గుక్కులమును భోజనకాలమునఁ
జూచినచో మాసస్తోకమనుఋక్కును జపింపవలెననియు హవామ
దానయాగకాలంబులయందును దేవపితృకార్యంబులయందును దదప
లోకిత మైన పదార్థములఁ ద్యజింపవలెననియు సంవర్తించును “చండా
లం పతితం పేతం శ్వశూద్రాదీన్ రజస్వలాం ఏతాన్నిగీత్య
భంజన్ హి వమి త్వోపవసే త్యహా” మనుశ్లోకముచే జండాలు పతిత
పేత శ్వశూద్రాదులను రజస్వలను జూచుచుఁ గుడిచిన
వాడు వమనముచేసికొని మూడుదినము లుపసంహరింపవలెనని హాసీతుఁ
డును నుడివియున్నవారు. ద్విత్త ముదాహరించితిమి కాని యిట్టి
మహాఋషుల వాక్యములు వేనవేలు గలవు. ఏకాలమునాటివారో
యైన యాఋషుల వాక్యము లీకాలమున కనుబయ్యగాములు గావునఁ
గాలమునుబట్టి ప్రకృతాచారముల మార్పుకొనవలెనని మన నవనాగ
రికులు చెప్పుదురు. ఆమహర్షు లేకాలపువారైనను భూతభవిష్యద్వర్త
మానములగు నన్ని కాలముల స్థితిగతులును దెలిసికొనఁ గలిగియుండిరి.
కృతజేతా ద్వాపరయుగస్థులగు తన్మనులు చతుర్ద్యుగస్వరూపముం
గూడ నెట్లు కనిపెట్టఁగలిగిరో యూదిగువ మదాహ్వాతంబగు నొక్క
యాఖ్యానముం దిలకింపుడు.

స్కాందమహాపురాణము-నాగరఖండము ౨౭ వ యధ్యాయము

చతుర్ద్యుగ స్వరూపము.

ఋషయఃశాచుః॥ చతుర్ద్యుగస్వరూపంతు మాహాత్మ్యందైవ సూతజః॥
ప్రమాణం వద కాత్తేన్నన పరం కౌతూహలంహి న॥సూతఉవాచ॥
ఇమమర్థం పురావృత్త వాసవేన బృహస్పతిః॥ యథాహావాచ విప్రేం

దాగ్ర స్తథావత్యోమి సాంప్రతం॥ పురా శక్రం సమాసీనం సభాయాం
 త్రిదశై స్సహ॥ సహశచ్యా సమాసీన ముపాసాంచక్రితే సురాః ॥
 గంధర్వాపురసశ్చైవ సిద్ధవిద్యాధరాశ్చ యే॥ గుహ్యాకాః కిన్నరా
 దైత్యా రాక్షసా ఉరగాస్తథా॥ కలాః కాష్ఠా నిమేషాశ్చ నక్షత్రా
 ణి గ్రహాస్తథా॥ సాంగావేదాస్తథా మూర్తా స్తీర్థా న్యాయతనాని
 చ॥ తథా చక్రుః కథాశ్చిత్రా దేవదానవరక్షసాం॥ రాజర్షీణాం
 పురాణానాం బ్రహ్మర్షీణాం విశేషతః॥ కస్మింశ్చిదధసంప్రాప్తే పృస్తావే
 త్రిదశేశ్వరః॥ ప్రపచ్ఛ వివయోపేతో విప్రశ్రేష్ఠం బృహస్పతిం॥
 భగవన్ శ్రోతు మిచ్ఛామి ప్రమాణం యుగసంభవం॥ మాహాత్మ్యంచ
 స్వరూపంచ యథావ ద్విక్తుమర్హసి॥ బృహస్పతిరువాచ ॥ అహం తే
 కీర్తయిష్యామి మాహాత్మ్యం యుగసంభవం॥ యత్ప్రమాణం స్వరూ
 పంచ శ్రుణుష్వావహితస్థితః॥ అష్టావింశతినహస్రాణి లక్షా స్సప్తద
 శైవతు॥ పృమాణేన కృతంప్రొక్తం యత్ర శుక్లో జనార్దనః॥ చతు
 ష్షాదస్తథాధర్మ సుసంపూర్ణా వసుంధరా॥ కామకోఢవినిర్ముక్తా
 భయద్వేష వివర్జితాః॥ జనా శ్చిరాయుష స్తత్ర శాంతాత్మానో
 జితేంద్రియాః॥ పంచతాళపృమాణాశ్చ దీప్తిమంతో బహుశ్రుతాః॥
 తత్ర షోడశసాహస్రం బాలత్వం బాలతే నృణాం॥ తతశ్చ యౌవనం
 ప్రొక్తం ద్రాత్రింశ ద్యావదేవహి॥ తతఃపరంచ వార్ధక్యం శనై స్సం
 జాయతేనృణాం॥ లక్షాంతే పరమం యౌవ దన్యేష్యా మధికంక్వచిత్॥
 తత్ర సత్వాశ్చ యేకేది త్పశవః పక్షిణో మృగాః॥ దైవీంవాచం ప్రజ
 ల్పంతి నవిరోధం వ్రజంతిచ॥ క్షీడంతి నకులై స్సర్వా విజాలా మూష
 కై స్సమం॥ పంచాననైర్మృగా నిత్య ములూకాశ్చాపి వాయునైః॥
 అకృష్టాచ మహీ సస్యం జనయ త్యతిభూరిశః॥ వీహిముద్గయవప్ర
 యం సుస్వాదు బలవృద్ధిదం॥ నర్వర్తుఫలినో వృక్షా స్సపుష్పఫల
 ధారిణః॥ సుపత్యాః కంటకైర్హినాః కల్పపాదపసన్నిభాః॥ ధేన

వశ్య ప్రయచ్ఛంతి వాంఛితం స్వాదు సత్పయః॥ సర్వేవ్యపిహి కాలేషు
భూరిసర్పిఃప్రదం నృణాం॥ సతతృ విధవా నారీ జాయతే సచదుర్భగా॥
కాకమంధ్యా సుతైర్నీనా సచ శీలవివర్జితా॥ యథాజన్మ తథామృత్యుః
కృమాత్సంజాయతే నృణాం॥ నవీక్షతే పితా పుత్రం మృతం క్వాపి
కదాచన॥ నప్రేతత్వంచ లోకానాం మృతానాం తత్రజాయతే॥ నచాపి
సరకే వాసో సచ రోగవ్యధా క్వచిత్॥ వేదాంతగా ద్విజాస్సర్వే నిత్యం
స్వాధ్యాయశీలినః॥ వేదవ్యాఖ్యానసంహృష్టా బ్రహ్మజ్ఞానవిచక్షణాః॥
క్షత్రియాశ్చాపి భూపాల మేకంకృత్వా సుభక్తిః॥ తదావేశా త్పుభం
జంతి మహీం ధర్మేణ నిత్యతః॥ వైశ్యా వైశ్యజనార్హాణి చక్రుః
కర్మాణి భూరితః॥ పశుపాలనపూర్వాణి క్రయవిక్రియజానిచ॥ ముక్త్యై
కాం ద్విజశుశ్రూషాం నశూద్రా స్తత్రచక్రీరే కించిత్కర్మ సురత్రేష్ట
శ్రద్ధయా పరయాయుతాః॥ సతత్రచాంత్యజోజ్ఞానచ సంకరసంభవః॥
నాపవిత్రో నవత్తానాం పంచమో దృశ్యతే భువి॥ యజనం యాజనం
దానం వ్రతం నియమవచః॥ తీర్థయాత్రాం నరాస్తత్ర నిష్కామా
ఏవకుర్వతే॥ ఏవంవిధం సహస్రాక్ష మయా తే పరిక్షీర్తితం । ఆద్యం
కృతయుగం పుణ్యం సర్వలోక సుఖావహం॥

ఇక్కడికి గృతయుగస్వరూపము ప్రకటికృతము. ఇయ్యది
గీర్వాణభాషయం దున్నందువలనఁ దద్భాషావిదులకే విదితమయ్యెడిది
గాని యందఱకును గానరదు. కావున నీశ్లోకములయందలి యర్థమును
విస్పష్ట మొనరించెడు పద్యముల సేదిగువఁ బ్రచురింతును. ఒక్క కృత
యుగస్వరూపమును చెలుపుపద్యములనే కాక యవశేష్ట యుగత్రయ
స్వరూప లోధకములగు పద్యములఁగూడ నుదాహరింతును. చనువ
రులకుఁ బ్రామాణ్యబుద్ధి గలుగుటకయి ఋషిప్రోక్తములగు నీశ్లోకము
లుదాహృతములు. మూలము నతీక్రమించుకుండ నేతత్పురాణము
నాచేతనే యాంధ్రీకృతం బగుచున్నయది. ఇం దనేక ధర్మరహస్యములు

తెలుపంబడియున్నవి. కావున గ్రంథవిస్తరభీతిని సంస్కృతము నుదాహరింపక వలయుపట్ల నాంధ్రీకృతంబులగు పద్యంబులే యుదాహృతంబు లగుచుండెడిని.

—• చతుర్వ్యగ స్వరూపము •—

పంచచామరము.

“ చతుర్వ్యగ స్వరూపముం బ్రసన్నబృహ్మిహోడ వి
శ్రుతంబుఁజేయనాను మాకు సూత ! తత్ప్రమాణమున్
గృతాది తన్మహత్తగూడఁ గీర్తనీయ” మంచు

గతిన్ ద్విజాన్ పృచ్ఛఁజేయఁ గాంచి యాతఁడ్లినున్, 873

కం॥ “ ఇయ్యర్థంబుంగూరిచి

యయ్యింద్రుం డడిగియుండె నాచావ్యుని ము,

న్నెయ్యది వాక్రుచ్చెనో యతఁ

డయ్యది వదియించువాడ నతయు మీకున్, 874

ఉ॥ తొలి శచీసమేతముగ దొడ్డసభాస్థలిఁగూరుచుండి

భిల్లడి సాకశాసనుని బ్రీతి భజించి వచ్చి దేవతా

తల్లజ సిద్ధ సాధ్య ముని ధైత్య భుజంగమ కిన్న నాపునఁ

పుల్లసరోజ నేత్రలు ఋభుప్రభుభక్తిపురస్కరంబుగన్ 875

కం॥ కలలుం గావలు నిముస

మ్ములు నక్షత్రమ్ములు గ్రహమ్ములు మూర్తిమ్ములై

వేలసెడి సాంగశ్రుతులును

బలుతీర్థము లాలయములు భజియించె నట్లూర్, 876

చం॥ అటు సముపేతసంస్థితి సురానురులెల్లరుం బ్రీతిహోడ ము

ప్పటి మునిరాట్టున్మితములు బల్కలు నొక్కనికొక్కరుం బరి

స్ఫుటగతిఁ జెప్పి కొంచు నటఁ బ్రౌద్ధులు పుచ్చుచునుండ నింద్రుఁడొ

క్కట నవకాశముందని చికస్వరవక్త్రసహస్రప్రక్షుడై 876

కం॥ అవసీసురవరుడగు గురు

నవలోకనఁ జేసి “ యుగమహత్త్వము నాకున్

వివరింపు, కింస్వరూపము

లవి ? వాసిప్రమాణమెంత ? ” యని యడుగుటయున్ 378

కం॥ గురుఁడీట్లులనియె, “ వినుమో

పురుహూతా ! యుగమహత్త్వము స్మికున్ నే

నెఱిగింతుఁ, దత్ప్రమాణము

స్వరూపమును నవధరింపు వక్కాణింతున్, 379

ప॥ అష్టావింశతిసహస్రోత్తర సప్తదశలక్ష ౧౭౨౦౦౦ వర్ష పరి
మితలపై కృతయుగంబు పోలుపారెడు, నందు జనార్దనండు శుక్లవర్ణం
డును ధర్మంబు చతుష్పాదంబును వసుంధర సుసంపూర్ణంబును
నైయుండు మఱయును. 880

కం॥ కామశ్రోధవిరోధము

లేమాత్రములేక నిర్జితేంద్రియులగుచున్

శ్రమించుచుండు కృతయుగ

భూమిజను ల్పాంతిపరతః బూర్ణాయువులై 881

శే॥ పంచతాళ ప్రమాణులు బహుళశాస్త్ర

పాతకులు నైన యాజను ల్పదియునాటు

వేలయేడులనఱకును బొలురగుచుఁ

బరఁగుచుండుదు రోశచ్ఛిప్రాణనాథ ! 882

ఉ॥ ముప్పదియాటువేల సమము ల్తరుణత్వముదాల్చి యాజనం

బష్పడు వృద్ధభావమున కాస్పదహాను బలానురాగి ! య

ల్లప్పటివారిదైన పరమాయువు లక్షశరత్తు, లద్దియుం

దష్పను గొంతమందియెడఁ, దద్యుగసత్త యదేమనన్వలెన్ 883

కం॥ తద్యుగమునఁ బశుపక్షిమృ

గాద్యశిలాత్వల్పజంతులైనను దీవిష

ద్విద్యావత్త్వముగలవై

హృద్య తదాదిత్యభాషనే మాటాడున్,

884

ఆ॥ ఆడుకొనుచునుండు సయ్యాదియుగమున

ముంగిసయు భుజంగమును సతంబు,

ఎలుక పిల్లిమీఁద నెలమిం బరుండెడుఁ

గాక ఘూకములును గలసితిరుగు,

885

ఉ॥ నున్నక విత్తిసం బుడమితొయ్యలి పీఠియవాది సస్యసం

సన్నతగల్గి స్వాదుఫలభాగినియయ్యెడుఁ, గల్పభూమిరు

ట్టన్నిభమౌదు నెల్లపుడు శాశిచయంబు ఫలప్రసూన సం

ఛన్నతఁ గంటకంబులకు స్థాన మొసంగకయుండు నయ్యెడన్. 886

కం॥ ఆవులు మధురక్షీరము

లేవేళను వలసినన్ని యిచ్చుచునుండున్,

దేవాధీశ్వర ! యగుఁజుది

కావలసినయంతవట్టు కమ్మనిఘృతమున్,

887

సీ॥ పతిహీనయగుచు నేపం కేజముఖయును

వెతకొంద దెన్నఁడుం గృతయుగమున,

సాభాగ్యమెడలి యేసారంగనయనయు

మఠిఁ గుండ దెన్నఁడుం గృతయుగమున,

గొడ్డురాలగుచు నేకుటిలకుంతలయును

ధృతిదూల దెన్నఁడుం గృతయుగమున,

శిలంబుఁబాసి యేశ్వంగారవతియు న

క్షిప్త్యగా దెన్నఁడుం గృతయుగమున,

- ౭ వారాయణరావుగారు, చాతారుపల్లె
- ౮ జేలూరి రామన్న గుప్తగారు, సచాశిపునిపేట
- ౯ రాయమారి బండేరావుగారు, అయినాపురం.
- ౧౦ రామారి సుబ్బయ్యగారు - శ్రీ శ్రీ విరూపాక్షసంస్థాన ప్రధానమంత్రి
- ౧౧ ఘంటంభట్లగారి వెంకటభుజంగముగారు - ముసలాపురం
- ౧౨ దండు గుండేరావుగారు, కరణము - ముసలాపురం
- ౧౩ తిగుళ్ళ కృష్ణారెడ్డిగారు. పటేలు - ముసలాపురం
- ౧౪ కామమాను హనుమయ్యగారు, సర్సారావుపేట
- ౧౫ తిప్పరాజు కామేశ్వరరావుగారు, కరణం, దుగ్గిరాల
- ౧౬ భాగ్యనరాయణి వెంకట రామయ్యగారు, వంగపల్లి
- ౧౭ నరసింహస్వామిపారు, యాదగిరి
- ౧౮ బీరకాయల హనుమంతరావుగారు, రాయగిరి
- ౧౯ జూలూరి వెంకటరత్నముగారు, వకేలు, గుంటూరు
- ౨౦ పెదకోకిమకోరావు దేశముఖుగారు, నల్లపల్లి
- ౨౧ బాపూటి చుట్టెమ్మయ్యగారు, అక్షింకు కరణం, పాపయపాలెము
- ౨౨ చిక్కిరాజు చట్టపల్లి రావుగారు, కరణం, చెలకుతి
- ౨౩ కవులూరి నరసింహారావుగారు, ఈలపొళిలు
- ౨౪ గోపేటి వేణుగోపాలరావుగారు, పోలీసుసచివస్పెక్టరు, ప్రొత్తిపాడు
- ౨౫ వడిపల్లి నరసింహారావుగారు, రిజిష్ట్రరాఫీసు క్లర్కు, క్రోసూరు
- ౨౬ రావకోంట వెంకట రామయ్యగారు, యినవదల
- ౨౭ కన్నగంటు సుబ్బారావుగారు - పోలీసుసచివస్పెక్టరు - పిడుగుచాళ్ళ
- ౨౮ నుండ చిన వెంకయ్యగారు, దండమూడి.
- ౨౯ శ్యామాపంతులగోపాలరావుగారు-బందోబస్తు మొహతెమికో-వరంగల్లు
- ౩౦ కన్నయ్యగారిసంగయ్యగారు-ముసలాపురం
- ౩౧ చక్కిలం పాపయ్యగారు-ముసలాపురం
- ౩౨ తాళవెలిమి లింగన్న మొకద్దం గారు-గడిపెద్దాపురం.
- ౩౩ కిమకోరావు దేశపాండ్యగారు- తాళ్లపల్లి
- ౩౪ తొర్ల కొండ లక్ష్మారెడ్డిగారు, క్షీరపాగరం.
- ౩౫ కొత్తాలి వెంకటేశ్వరరావుగారు, సంగం
- ౩౬ రంగరాజు గోపాలకిమకోరావు దేశముఖుగారు, హాపురం
- ౩౭ చివురుల శ్రీరామకర్మగారు వాగులుప్పలపాడు

అభినవసరస్వతి

పంపాదకుడు - నాగరఖండస్వర్ణకారస్యవహారాది బహుగ్రంథకర్తయగు
జానపాటి పట్టాభిరామశాస్త్రి.

ఇది యొకమాసపత్రిక. ఇందు వర్ణాశ్రయధర్మబోధక శ్లోకములును విమర్శము
లును వ్యాసములును బ్రకటింపబడును. చందా సం॥ 1 కి ను 8-0-0

ఈ కార్యస్థానమున వెలకుదొంగు మా స్త్రీకములు.

1 కరిడీళ్ళోద్ధారిణి (పూర పీఠభద్రకవి)	...	0	4	0
2 చాసంతికాపరిణయ నాటకము	...	0	4	0
3 కంసవధ నాటకము	...	0	8	0
4 నమత్కారమంజరి (సింహాద్రి వెంకటాచార్యులు)	...	0	4	0
5 వియాసాక్షపీఠగురుపరంపర	...	0	2	0
6 సీతగీతలు (సుమతిశతకమునకు సంస్కృతిము)	...	0	2	0
7 విశ్వబ్రాహ్మణశబ్దఖండనము, బ్రాహ్మణశబ్దవిచారము	...	0	2	0
8 విగ్రహారాధన ఖండనఖండనము	...	0	4	0
9 చిత్తూరుజిల్లాతీర్థ విమర్శనము (ప్రతికాధిపతి)	...	0	4	0
10 సంగదోషము	...	0	8	0
11 పులింగావివాహము (ప్రతికాధిపతి)	...	0	4	0
12 వత్సలనీతిశతకము	...	0	1	0
13 శివానందలహరి (తంగెడ రామకృష్ణకవి)	...	0	4	0
14 నర్సారావుపేట శతావధానము (తిరుపతి వెంకటేశము)	...	0	8	0
15 పశ్చాత్తాపకాండ	...	0	2	0
16 పశ్చాత్తాపవిచారము	...	0	2	0
17 పురశ్చరణము	...	0	2	0
18 శంతమరాజచరిత్ర	...	0	14	0
19 వరవ్యవస్థ	...	0	4	0
20 స్వర్ణకారవ్యవహారము	...	1	8	0
21 శుద్ధాంధ్రహరిశ్చంద్ర చరిత్రము	...	0	10	0
22 తిరుపతి వెంకటేశ్వరతత్వము	...	0	1	0
23 మాతసంహిత-అంధము	...	2	0	0
24 స్కాందనహాపురాణాంతర్గతనాగరఖండము (సంపుటము)	...	1	0	0
25 డిటా నాగరఖండము (సంపుటము)	...	1	8	0
26 భారతీయప్రబోధము (పిఠాపాటి చిదంబరశాస్త్రి)	...	0	4	0
27 ధర్మనిర్ణయము.	...	0	4	0

అభినవసరస్వతి కార్యస్థానము, జానపాటి, పిఠాపాటి, రాళ్ళపాటి,

గుంటూరుజిల్లా.